د ميوند د تاریخي بري د 


روایتي شجرې یوسلو شلمې کالیزې په وياړ 


د کتاب پېژندنه 


نوم : پښتني قبيلې او روايتي شجرې 
لیکوال : محمدمعصوم هوتك 
خپرندوی ‏ : د افغانستان د کلتوري ودې ټولنه - جرمني 
د خپرونولړر :(۱۷) 
چاپشمېر . ٠٠٠١:‏ ټوکه 
چاپنېټه- : ١٣۱۳ل-۲۰۰۰‏ میلادي کال 
ٍ ای 
سم پا 
ړا اپڼ لودبن يي 


د چاپ ټول حقوق له خپر تٌد‌ویې ټولنې سره خوندي دي. 


اهداء 
زما ګرانۍ مورته 
چي یو یې قلم په گوتو کي 
راایښی او بل مي د قیس عبدالرشید 
نوم واردواره ددې له خولې 


اوربېدلی دی . 


دمطالبو فهرست 


عنوان ) 
دسبعردوف لي پ ده 
دسرخبري 6 ټول یادرښت 
لومړی څپرکی 


پښتانه څوك دي ؟ 
پښتون ‏ افغان ‏ پټان 
پښتون 

افغان 

پټهان 

دوهم څپرکی 


دپښتنواصل ونسب 
دپښتنودبنی اسراییلیت نظربه 
مخزن افغانۍ 

قیس څوك ؟ 


دپښتنودبنۍی اسراییلیت نظریې کمزوري .... 
دبنی اسراییلیت دنظریې دمنغځ ته راتگ .... 


7 ساجرو 
دریم څپرکی و 
اا 


روایتي شجرې ړی ان ۳٢٢‏ 
سٌ ه څه ته ١ ١‏ کاب پر لڼې ې 
شجر وايي 

اودل ‏ ابدال ‏ اپتل ‏ عقتل ‏ يفتل 

الکو ‏ اراکو ‏ الکوزی ‏ اراکوزی 

اڅك ‏ اڅکزی 


یی 


۴ 
۱۵ 
1 
۴ 
٣ 


۴۴ 
۴۶ 
۸ 


عنوان 

يړېڅ پروټ ‏ ډاسو - اپرېدی 
ښالئ ‏ سهاكف ساکرۍ ‏ اسحاق ژی 
څلرم څپرکی اا 

غرزی ‏ غلزی ‏ غلجی ‏ خلجی 
غلجي څوك دي ؟ 

اصل و وضل 

مورته منسوب قومونه ٠٠.۰‏ 


خلجي او غلجي 


د خیرندویې ټولنې بادښت 
له ډېرو کلونو راهیسې د پښتنو دنسل او دغه راز د 
پښتني قبيلو د شجرو په اړه د کورنیو او بهرنیو : 
څېړونکو له خوا یو شمېر څېړنې شوې دي. په دغو 
ېړن وکي. يوه راه ني هره شابډبه انساټر 
او افسانوي ډوله لیکنو پورې اړه لایو شمېر یې هم 
هغه مهمې تاريځي څېړنې دي چې د پښتنو دنسل او 
دغه راز د پښتني قبیلو په اړه علمي- تاریخي ارزښت 
لري. 
دښاغلي لیکوال محمد معصوم هوتك 
. پښتني قبيلې او روايتي شجرې " نومی کتاب د 
همدغې لړۍ یو مهم کتاب دی. چې ددې موضوع په 
اړه پخوانیو څېړنو ته انتقادي نظر هم لري او په دې 
هکله یې یو شمېر نوي ټکي رابرسېره کړي او روښانه 
کړي دي. 
: د افغانستان د کلثوري ودې ټولنه " ځان 
نېکمرغه ګڼي چې دغه اثر د چاپ په ګاڼه سینګاروي 
او د پښککي قبيلږ درو په از يو عالمې اثر کار 
هېوادوالو او ددې موضوع مينه والو ته وړاندې کوي. 
موږ ددغه اثر چاپ په دې اړه یو مهم ګام ګڼو او له 


الن 


خېلر ورلو شرونکو هغه هي لړو دي د شعاني 
موضوع په اړه توې غلمي خېړنې د خپلو هېوادوالو 
سر 


په درناوي 
دافغانستان د کلتوري ودې ټولنه 
جرمني- دکولن ښار 
۲۶-۹-۲٢٠٠‏ : 


د لوی خدای (ج ) په نامه 


یاایهاالناس انا خلقنکم 
من ذکر و انشی و جعلنکم 
شعوبا و قبايل لتعارفنو 
ان ارمکم عندالله 
اتقکم ان الله عليم خبير ٥‏ 
د سرخبري 

د پښتنو دنسبي شجرو او روایاتو په باب ښه ډېري 
څېړني سوي دي . د هروي نعمت الله له مخزن افغاني 
رانیولې بيا زما تر دغي لیکني پوري ټولو ددغي موضوع 
پر يوه يا بل اړخ خبري کړي دي . په تېره بيا په دې 
وروستیو وختو کي په دې برخه کي ځيني درنې لیکني هم 
سوي دي چي په هغو کي د ارواښاد سرمحقق دوست 
شینواري . استاد محمد انور توميالي او پوهاند دوکتور 
حبيب الله تږي له خوا دليکل سوو رسالو او کتابو يادونه 

لازمه ده . : 
ما د پښتنو د ایتنیکي جوړښت او نسبي شجرو په باب 
له اوږدې مودې څېړنه کړې ده چي د « ډېوې » مجلې د 
درهم او دریم کال په گڼو کي خپره سوې هم ده .دغه راز مي 

یو 


د ښاغلي پوهاند دکتور محمدحسن کاکړ د غشوښتني له 
مخي ددغو څېړنو لنډیز ددوی له خوا په نوي تدوين او 
تاليف سوي کناب « رڼا او دفاع » کي هم خپور کړ . 
استاد محمد انور نوميالي د یوه ليك په ترڅ زما دغه څېړنه 
خوښه کړې وه او راته کښلي يې وه چي « کاشکي موخپلي 
څیړني سره شريکي کړي وای . » د تېرکال په پای کي زما 
گران دوست اود پښتو ژبي پياوړي لیکوال ښاغلي زرین 
انځور راڅخه وغوښتل چي دغه څېړني که د يوه ځانگړي اثر 
په توگه څپرې سي . ښه به وي .د چاپ په برخه کي يې ده 
په جرمني کي دافغانستان دکلتوري ودءٍ ې د ټولني په 
'نمايندگي ځيگر (ټټر ) وټکاوه . ما ما پر خپلو ياداښتو او 
خپرو سوو لیکنو باندي له سره غور وکړ .يني سموني او 
زياتوني مي پکښې راوستې او په دغه اوسنۍ بڼه مي سره 
راغونډي کړې . 

درنو لوستونکو ته باید عرض کړم چي زما دغه لیکنه 
د پښتنو د نسبي شجرو بشپړه کره کتنه نه ده خود هغې 
.پرلتور یو گا م دی او يوشمېر کلي نتیجي پر بنا دي . که په 
دې برخه کي زه پر کږه تللئ يم . هيله لرم چي دوستان خپل 


دوه 


١ 
لومړی څپرکی‎ 
پښتانه څوك دي ؟‎ 


پښتون ‏ افغان - پټان 

الف :. پښتون : دنړۍ داولسونوپه ټولۍ کي پښتون 
يو لرغشونی قوم دئ چي دزمانې ډېري سړې او تودې پر | 
راغلي دي . دسترو یرغلگرو تاړاکونه يې لیدلي او مقابلې 
یې ورسره کړي دي اوترډېرو سختو ازمويښتونو سرلوړی او 
بریالی راوتلی دی له تېروڅه کم شلو کلو راهيسي بيا داقوم 
له یوه بنيادي ازمويښت سره مخامخ دی چي لا تراوسه هم 
پکښې ولاړدئ . دښمنانويې دتاريغ » ژبي او هویت 
دپايمالولو له پاره ناکام تلاښونه پیل کړي دي : 

له څلورمي هجري پېړی راوروسته موزځينو د پښتنو 

بيان په څرگند ډول کړی چي تفصيل به یې وروسته راسي 
خوترمیلاد نزدې يو زر و پنځه سوه کاله وړاندي موږ د 
هندي آرینو په ويدي سرودونو کي د « پکهت » پر نامه 
پېښېږو چي د زياترو کورنیو او بهرنیو پوفانو په نظر . دغه 
کلمه د « پښت » معادله کلمه ده او زياتره افغاني پوهان د 
« پښتون » نوم له همدې کلمې څخه راوتلۍ گڼي . 

مشهور یونانی مورخ هیرودتس ( ۴۸۴ ق م ) چي په 
.په حقه سره يې « دتاريځ دپلار » لقب گټلی دی . 
دهخامنشيانو د بحث په ترڅ کي دشاوخوا سيمي 
داوسېدونکو په باب بيان لري او دهغو د مشرانو نومونه 


٩ 


؟ّ 


راوړي . دکړو وړو په باره کي يې ږغېږي . نوموړی ليکي 
چي « آرینان 5 د ميدیانو 5 په شان غشي لري 
خو نور وسایل یې باختريانو 36)۲1805 18 ته ورته دي . 
00:7 باختريانو په په شان دي پر 
په دې لړ کي د پکنتیس 0861767 یادونه هم کوي او لیګي : 
'« پکنیس واسکټونه ٢( 16۵٣6‏ )اغوندي . محلي لېندۍ 
او نېزې له ځانو سره گرزوي . ۰ )بل ځای د کوچيانو ' 
بيان راوړي چي دی ورته 5۵8۵71805 وا يي او ليکي : 
ددوۍ ژبه پارسياتو ته ورته ده خو وسايل يې تر پارسيانو 
پکتيسانو ته نزدې دي . اته زره اسونه لري ٢"‏ 

د هيرودتس 1167٥60015‏ پکتیان دزياترو مورځینو په 
اتفاق همدغه ننني « پښتانه » دي .د تفصيل له پاره 
اسلامي دایرة الَمَعَالفَ لوی رن « افغان » بحث 
وگورئ ) . دپښتنو اصلي ټاټوبی يوه پراخه سیمه وه چي د 
ننني افغانستان زياتره برخي او دپاکستان شمال شرقي 
ځواوي پکښې شاملي وې . ددې پراخي اورشو پنخوانی نوم 
« روه 4 .و... دتاریخ فرشته دبيان له مخي « روه » هغو 
سیموته ويل کېده چي له سواته نیولې د سيوۍ تر ښاره او 
له حسن ابدال څخه تر کابل و کندهار پوري غزېدلي وې . 
رياض المحبت د « روه ؛ پولي له ایلمن ( تنې هلمید ) 
څخه تر قشقار پوري . له براهوي بلوچستان څخه تر کشمير 
پوري ښودلي دي . گويا په دې ډول په « روه » کي داصلي 
افغانستان ټولي سیمي شاملي وې .۵۰ ) له تاریخي استادو 


: ٣ 
ادغیس او هراته نیولې بيا دغور تر غرو پوري او دغه راز‎ 


ه زابلستان . گندهارا او د ختيځي پښتونخوا په غرنیو 
یمو کي ميشته وو او هغه د خوشحال ځان خبره « سریې 
ىوري کندهار لم يې دمغار کي » و . په پښتو کلاسيك 
:دب کي د « روه » يسادونسه ډېره سوې ده .اشرف خان 
جري وايي 

قاصدان له روهه نه راځي مدت شو 

سلام باد رارسوي منت يې تم دی 
اظم خان شيدا وايي 

په هندي ادا یې وکړې په ما چاري 

زه شيدا په زړه ساده دروه افغان یم 

په معاصرو غيرپښتنو مورځينوکي ارواښاد میر محمد 

دیق فرهنگ دخپل کتاب ( افغانستان درپنج قرن اخیر ) 
ل ټوك په دريم باب کي د ( افغان . پشتون و پتهان ) 
نامه لاندي يو لړ مطالب راغونډ کړي دي چي زياتره 
کمونه یې سر نه سره خوري . دی ليکي : « کلمات پشتو 
ستون که افغانها برزبان و قوم خود اطلاق میکنند تا سدۀ 
.هم تنهادر محاورة زبانی بین مردم معمول بود و درآثار 
ی به نظر نرسیده است » تر دغه عبارت یوولس کرښي 
سته لیکي « ... وهرسه کلمه ( افغان . پشتون و پتهان 
هوتك ) از سدۀ شانزدهم به بعد درکتابت راه يافته ودر 


ئی واحد به کاررفته است » او تردې بيان اته ویشت 


۴ 
کرښي وروسته بيا ليکي «اکشرمورخان . محل رهایش 
نخستین پشتونها را کوههای سليمان و سرزمینهای مجاور 
ان در غرب رودځانة سند شمرده اند که درانجا به علت 
دشوارگذاربودن اراضی ونظام قبيله ای . به شکل منزوی 
ونيمه مستقل زندگی میکردند . ازینجاست که درنیشته 
های دورۀ اسلامی تا هجوم مغولان بجز اشارات مختصر 
... تفصیل بيشتری دربارۀ چگونگی زندگی ايشان به نظر 
نمی خورد . اولین شرح تفصیلی راجع به ایشان ( پشتونها 
- ام هوتك ) درخارج آن خطه در تاريخنامة هرات سيف بن 
محمد هروی مده است که دراوایا سدۀ چهاردشم ميلادی 


تالیف شده است » ( پر کلماتو تاکید زما دئ ‏ هوتك ) 


يوځای تر اورلسمي پېړۍ پوري « پشتو و پشتون » يوازي 
دخلگو په ژبنیو محاورو کي معمولي کلمې بولي او بل ځای 
بيا پخپله ددغو کلمو لیکل سوي مشالونه تر خپل دمځني 
حکم درې پېړۍ وړاندي ورکوي . زه ته پوهېږم چي دغه 
تناقض باید څه راز تعبير سي ؟ 

ب : افغان : پښتانه په مجموع کي نورو اقوامو د 
« افغان » په نامه بللي دي .وی خپل ځاتونه پښتانه او 
خپله ژبه پښتو بولي . دافغان کلمې په باب پوهانو بېلابېل 
نظرونه ورکړي دي .يتو د مهاباراته اسواکا ۸5۷٤٧‏ ته 
نزدې بللې ده . اسواکا د گندهارا سیمي ته منسوبه کلمه ده 
چي د آس د سپرليو معتا ورکوي . ځينو د سانسکریت له 
اسراغانه څخه راپيداسوې کلمه گڼلې ده چي معنا يې د 


۵ 


سورلیو ټاټوبی ( سرزمين سواران ) دی . په دې ډول 
وينوچي افغان هم دخلکو او هم د سيمي نوم دی .۶ ) 
ځيني څېړونکي بيادایران د نقش رستم په کتیبه کي د 
راغلي( ابگان ) يا ( اوگان ) له پاره « افغان ) ډېر ښه 
معادل بولي . ( ۷ ) داسي نظر هم سته چي اغوان په ارمني 
ژبه کي د غرو اوسېدونکو ته ويل کېده او دانوم پښتنو ته د 
ارمني گاونډيانو له خوا ورکړه سوئ دی . (۸ ) البته په 
ارمني ژبه کي اغوان دغرو اوسېدونکو ته وايي خوداچي 
دانوم دي په خاص ډول د افغانانو له پاره استعمال وور 
نوره څېړنه غواړي .د زيات تفصيل له پاره وگورئ : 
پښتانه ‏ د پوهاند دوکتور حبيب الله تږی اثر - ۵۳ - ۵۴ 
مخونه ).. 

په اسلامي عصر کي به حدودالعالم لومړنی کتاب 
وي چي د افغان نوم یې یاد کړئ دی ( ۳۷٣۲‏ ق. ) دارواښاد 
علامه حبیبي په قول د حدودالعالم مولف « په هغه ځای کي 
چي دپښتونخوا ښارونه لکه گردېز . لغمان او تور ذکر کوي 
. په سول اؤ بټيهار نومو ځایو کي دافغانانو استوگنه ښيي 
او داسي ښکاري چي پښتانه په ښارو کي هم اوسېده او 
مشهور وو . » (۹ ) تر دې يادوني وروسته نو دعلامه 
ابوریحان البیروتی په گډون د غزنوي دورې دځینو لیکوالو 
او شاعرانو په اثارو کي دافغان او افغانانو بیاتونه موندلای 
سو . د غزني د دربار شاعر فرخی له نن څخه څه دپاسه زر 


کاله مخکي ویلي دي : 


۶ 
بگونۀ شل اف غانيان دوپره وتیز 
چودسته بسته بهم تيرهای بی سوفار 
فردوسی په شهنامه کي زابل ته نزدې د « دشت څرگاه » 
د اوسېدونکو په باب ډیري خبري لري چي تفصيل به يې 
وروسته ولولئ . دی وايي : 
چنین گت دهقان دانش پروه 
مراین داستان را زپیشين گروه 
که نزديك زابل به سه روزه راه 
یکی کوه بد. سرکشیده به ماه 
بيك سوی او دشت څسرگاه بود 
دگر دشت زی هندوان راه بود: 
نشسته دران دشت بسیارکوچ 
زاوغان ولاچین وکرد و بلوچ 
تردې راوروسته نو د سیفی هروی تاریخناسه ) ( تالیف 
۷٢٧ -۸‏ هجری ) هغه اثر دئ چي د « افخغان » او 


« افغانستان » نومونه يې په پېخر راوړي دي . نوموړي 
مولف د هغه وخت د « افغانستان ټول غيرپښتانه وگړي لا 
هم « افغاتان » بللي دي . ( 

دروښاني غورڅنگ ستر مُخالف اخوند دروېزه 
ننگرهاري په مخزن الاسلام کي د « افغان » اوحتی 
افغانستان يادونه کړې ده ۰ خڅپله وينا داسي ده : 
الحاصل هرکه ميخواهد خود راازبلای هردوجهان 
نگهداردودراسلام ثابت باشند و درکفرنه افتند. از پيران 


٧ 
این زمانه احترٌاز بکنند و مريد نشوند و الاهمچنان احوال‎ 


اورا پيش . خواهد آمد چنانکه ديده می شود درین ايام 
اکثر هر که از افغانستان وبلایی که درامده است ازپیری و 
مریدی درامده است » . )١١(‏ 
دپښتو ژبي پخوانیو شاعرانو هم د « افغان » نوم پخپل 
کلام کي راوړی دی . خوشحال خَټك وايي : 
دافغان په ننگ مي وتړله توره 
. تنگيالی د زمانې خوشحال خټك يم 
رحمان بابا وايي  :‏ اخ 
چي كشوردافقانسانر معطر شي اس کی 
دهربیت مصرع مي زلفي دخوبان کړېږد! 0 
کاظم خان کنيدا وايي : . کب پولې ښېپ 
په هندي ادا یې وکړې په ما چاري 
زه شيدا په زړه ساده دروه افغان یم 
دشلمي پېړۍ په سر کي.د افغان نوم له افغاني ملت 
سره د میني اؤ په افغانیت باندي د ویاړلو یوه تخښه سوه . 
زياترو منووينو له خپلو نومونو سره د « افغان » لقب هم 
کیښ . دي نامه نو تور يوازي د پښتنو تمشيل نه کاوه . 
بلکي د هر افغاني تبعه له پاره کارېدله . 
له څه مودې راهيسي په خارح کي ځيني افغاني 
نشرات د ایراتیانو په پیروۍ د « افغانستاتي » بېخونده او 
مضره کلمه کاروي چي په هیڅ صورت د افغانیت مقهوم نه ' 
افاده کوي . زما په فکر ددغي کلمې رواج به ذ افغانیت 


۸ ۱ 


وباړلي صفت ته زیانمن تمام سي . 

لکه مخکي چي مي وویل د افغان نوم پښتنو ته نورو 
ورکړی دی خو وروسته یې دپښتنو لیکوالو او شاعرانو په 
لیکنه او کلام کي رواج مزندلی دی . ( په نړۍ کي تور 
قومونه هم سته چي دبل چا له خوا ورکړه سوی نوم یې تر 
خپل نامه ډیر عام سو وي . ويل کیږي چي المانيانوته د 
« جرمن » توم د سلټياتو له خوا ورکړه وی دی او ددوی تر 
خپل نامه « دویچن » ډېر عام اوتاريخي سو ) ١(.‏ )خو 
پښتنو ځانو ته تل پښتون ویلی دئ او له پښتونولي څخه یې 
دخپل ژوندله پاره ذ یوه وياړلي اجتماعي قیانون په توگه کار 
اخيستی دئ او اخلي یې . 

ج : پټهان : پښتنوته د « پټهان » لقب هم ورکړه 
سوی دی . دالقب.دهند په پراخه سيمه کي منځ ته راغلئ او 
پسې عام سوی دی . تر ايجاد وروسته يې د ريښې 
معلومولو له پاره راز راز توجیهات سوي دي . په مخزن 
افغاني او له هغه وروسته په ځينو هغو آثارو کي چي د 
مخزن اغېزه پر پرته ده . پټهان د « بطان » اوښتی شکل 
بلل سوی دی او پر زيات سوي دي چي دالقب د آنحضرت : 
صلی الله علیه وسلم له خوا قیس عبدالرشید ته ورکړه سوئ 
دئ . بطان یې د بېړۍ د ملا تیر بللی دئ . ( ٣١‏ ) دځینو 
په نظر د پټهان د نامه ریښهۀ په هند کي دپښتنو له لومړني 
'ټاټوبي سره ټړلې ده . فرشته ليکي پښتانه چي د غور له 
غرونو څخه دهند سیموته ولېږدېدل . دبهار ايالت په 


٩ 
پټنه کي يې واړول . هتديانو پۀ پټنه کي دهغوۍ دمېشته‎ 
کېدو له امله هغوی پټهانان وبلل ۰ ۴ ) مشهور نارویژی‎ 
» ختیځ پوه مارگنسترن په پټهان کي د « پښتانه  پښتان‎ 
: ریښه دخيله بولي . ( ۱۵ ) دپټهان توجيه چي هر راز وي‎ 
زما دڅېړني موضوع نه ده خو دونه ويلای سم چي دانوم په‎ 
هند کي ایجاد سوی دی.او دپښتنو اثارو ته یې لار کړې ده‎ 
حقيقت دادی چي پښتون.. افغان . پټهان دیوه قوم درې‎ . 
: نومونه دي . شاعر وايي‎ 
اسمانه ښه يې واوره په وازکومي درته وایم‎  -. 
افغان پښتون پټان دی يومفهوم يوه نامه ده‎ 
ښایست حسن ښکلا ټوله دمیني تعابیر دي‎ 


توپیر دئ دالفاظو مسمی ټوله يوه ده 

د : پښتو :د پښتنو ژبه « پښتو » ده . لکه دا 
افغان نوم چي د غيرپښتنوله وا دې قوم ته ورکړه سوئ دی 
: دغه راز غيرپښتانه اقوام پښتو ژبي ته « افغاني » وايي . 
دانوم همدا اوس د تاجکو . هزاره وو . اوزېکو أو نور سره 
وروڼوقومونو په عوامو کي دپښتو له پاره کارېږي . په پښتو 
ادبياتو کي د پښتو له پاره د افغاني نوم راوړلو ډېري 
پخوانۍ بېلگې سته . دروښاني افکارو مبلغ شاعر دولت ١‏ 
لواڼی وايي : : : 

افغاني لفظ مشکل و لوست کوېښ نه شه 

ورته وشوه کننده دیارلس حسرفونه 
له افغاني لفظ څخه يې مراد پښتو ژبه ده . د نړۍ 


٢٠ 


دزياترو پوهانو په عقيده . پښتو یوه سوچه آريايي ژبه ده 
چي د هندواروپايي ژبو دکورنۍ د هندوارياني څانگي د 
اوستا په ښاخ پوري تړلې ده . دپټي خزاتې دروایت له مخي ' 
يې د ادبي آثارر څرکوته د هجرت په دوهمه پېړۍ کي 
لیدلای سو . : 
اوس پښتو ژبه د يوه ژوتدي قوم ژبه ده چي دنوي او 
ورکړئ دئ او دچا خبره « دسیالانو سياله ژبه ده ». 
په دې شپو وزځو کي د ځینو کسانو له خولې اورو چي 
د دملگرو ملتو په کومه خپرونه کي ويل سوي چي په 
يويشتمه پېړۍ کي د نړۍ ځيني ژبي له منځه تلونکي دي او ان 
پښتو هم پکښې شامله ده . ماته داخبره معلومه نه ده چي د 
ملگروملتو ددغي خپروني د لیکوال استناد به پر کوهمو 
دلايلو ولاړ و . ترکومه ځايه چي د ژبو د مرگ و ژوند 
مساله ده نو دا یوه نوې خبره نه ده .په نړۍ کي موږ لکه د 
ژبو زېږېدل چي ليدلي دي دغه راز مود ژبُومړيته هم لیدلې ‏ 
ده . خو دپښتو ژبي د مرگ له پاره زه هڅ راز توجيهي 
دلایل نه ویتم . په دې ژبه باندي د څلېرويشتو میليوتوپه 
شاوخوا کي وگړي خبري کوي . د نړۍ دتقریبا ټولو. ادبي 
ژانرونو بېلگې په پښتو کي موندلای سو او له نړیوال ادبي 
بهېر سره ددې ژبي د اوږه پراوږه یون شاهد یو. که څوك اْ 
وايي چي دا یون سوکه دی . وي به . خوهمدا سوکه یون 
ددې حقيقت ښکارندوی دئ چي پښتو ژبه پخپل ذات کي 


۱١١ 


له دغه یون سره دتگ وړتيا لري . پاته سوه د ژبي د بدلون 
و بشپړتیا و تکامل خبره . دا جقیقت باید موږ ومنوچي ننټی 
پښتو د روښاني عصر لۀ پښتو سره هم د شکل له مخي او 
هم د محتوئ له رویه توپير لري . د راتلونکو پېړیو پښتو به 
په هغه صورت کي چي پخېله پښتانه د مرگي له خوبه 
راویښ سي . تر ننۍ پښتو ډېره بډايه او متکامله وي . 
خودا کار باید د ژبي د مړيني په توگه تعبير نه سي . د 
پښو ژوند دپښتانه له زُوْتد سره تړلئ دی . که پښشون 


ژوندی و دا به هم ژوندۍ وي . (۱۶ ) .. 


۷٢ 
دلومړي څپرکي لمنلیکونه‎ 

ر(١‏ ) دهیرودتس تاريخ اووم فصل ‏ ۶۶ گڼه ‏ ۴۹۳ مع- 
انگرېزي ژباړه . داياداښتونه پیاوړي مورځ پوهاند دوکتور 
. محمد حسن کاکړ رالېږلي دي چي مننه ورڅخه کوم . 

٢(‏ ) کلاکس ٥1٥‏ يوډول بې لستوټو جانې دي چي 
ارتي غاړي لري اوما« واسکټ » ورته مناسبه ژباړه وبلله . 
٣ (‏ ) هماغه اثر ‏ اووم فصل ‏ ۶۷ گڼه ‏ ۴۹۳ مخ . 

( ۴ ) هماغه اثر ‏ اووم فصل - ۸۵ گڼه ‏ ۴۹۷ مخ . 1 

( ۵ ) کاکړ ‏ پوهاند ډاکټرمحمد حسن ‏ افغان . 
افغانستان و افغانها وتشکيل دولت درهندوستان . فارس و 
افغانستان  ٣١‏ مغ پېښور ‏ ١۸٨۱م‏ . 

( ۶ )هماغه اثر  ٧١-۱۶‏ مخونه . 

( ۷ ) تږی ‏ پوهاند دوکتور حبيب الله پښتانه - ۵۳۲ مخ - 
پېښور- ٩٩٩١‏ مارچ. 
( ۸ ) کاکړ ‏ پوهاند ډاکټر محمد حسن ‏ افغان ...- ۱۵ 
ال . 

( ۹ ) حبيبي ‏ پوهاند عبدالحی ‏ دپښتوادبياتوتاريغ - 
دوهم ټوك - ۱۵ مخ کابل - ۱۳۴۲ ض. 

٠١(‏ ) تږی ‏ پوهاند دوکتور حبيب الله پښتانه - ۵۷ مخ 
١١ (‏ ) اخوند درویزه ‏ مخزن الاسلام - ٠۰۷‏ مخ دهلی - 
اق . 

٢١ (‏ ) نومیالی ‏ محمدانور- دپښتنودټولتیزتاریخ مبادی - 
٣‏ مغ مسکو ‏ ۷٩٩٧م‏ . 


«اتکع٢تنيسضستست‏ 
٩۳(‏ )دامطلب په خلاصه الاسابب تراريع خررشيد 
جهان ‏ پښتانه دتاریځ په رڼا کښی او ځيتو نورو کتابو کي 
راغلئ دئ . 

( ۱۴ ) ظفرکاکاخبل موس سم ۱۰٢۴۰۸‏ 
مخ پېښور . 

( ۱۵ ) تاریغ تلفظ صرف پښتو ‏ د دوکتور روان فرهادي 
ترجمه ‏ د استاډ عبدالحی حبیبی له تعليقاتو سره ‏ لومړی 
ټوك - ١١٢‏ مخ کابل ‏ ۱۹۷۷م 

( ۱۶ سه مت روه ۱ م کال د پښتو 
« عالمی کانفرنس » جوړ سوئ و او تر څلوېښتو زلقاتي 
مقالې پکښې لوستل سوي وې . دغونډي دمقالو مجموعه 
چاپ سوې هم ده چي ښه د خوند مطالب پکښې دي 
ددغي غونډي يره برخه وال په خپله مقاله کي غوښتي دي 
ثابته کړي چي پښتو ژبه نوره ژوندۍ نسي پاتېدلای 
' اوهرومرو به مري ! دا خو د لیکوال نظر و چي د احترام وړ 
دئ خو ماته د حيرانتيا ځای دادی چي د « کانفرنس » په 
۰د ودن و دد 
ورکړه سو 


۴ 


دوهم څپرکی 


دپښتنواصل و نسب 


دپښتنو دبني اسراییلیت نظريه : 

لکه د پښتنو دنامه په برخه کي چي دپوهانو 
نظرونه بېلابېل دي . دغه راز د پښتنو داصل ونسب په باب 
هم رژ راز خبري سوي دي . چا دبنفي اسراییلو دورکو قبيلو 
بقایا بللي . چا قبطيان . چا ارمنیان . چا بيا تاتار او ځینو 
نورڅه گڼلي دي . ليکلي اسناد ښيي چي دې موضوع ته 
دلومړي ځل له پناره د زرمي هجري پېړۍ په شاوخوا کي 
منظم کار پیل سوی دی . دمغول جهانگیر د دربارمنشي ٠۰‏ 
خواجه نعمت الله هروي تورزي د تواب خاتجهان خان لودي 
په سپارښتنه او دسمانا دحاکم هیبیت ان په مرسته د 
« مخَزن افغاني » په نامه یو کتاب په ٠٠٠١‏ هجري قمري 
کي وکیښ . په دې کتاب کي د پښتنو داصل ونسب په باب 
مفصله څېړنه سوې ده او ذ پښتنو قبيلو د روايتي شجرو 
چارټونه ترتیب سوي دي او په دې برخه کي شفاهي روايتونه 
په ليکلې توگه ثبت سوي دي . دمخه تر دې چي دپښتنو : 
داصل ونسب په باب د مخزن افغاني روايتونه بیان کړم 


۱۵ 
ماته دا غوره ايسي چي دغه کاب او مولف يې درنو 
.لوستونکو ته وروپېژنم . 1 

مخزن افغاني 

دنورزی نعمت الله هروي په قلم په ٠٠٠١‏ ه ق کال کښل 
سوي دي نعمت الله دخواجه حبيب الله هروي زوی دي وايي 
چي بواجه حبيب الله هُروي داکبرپاچا (جلاالدین محمداکبر ) 
له درباریانوڅخه و او۳۵ کاله یې په شاهي محکمه کي 
خدمت کړی دئ . داکترمحمدبشیرحسین داکبرنامي په 
حواله لیکي چي داسړی هماغه حاجي حبيب الله کاشي دئ 
چي داکبرپه درباریانوکي منلی شخص و. له اکبرسره په یوه 
. تجارتي هيات کي گواته هم تللی و . کله چي اکبرپه ٩٩٩‏ ه 
ق كي دځینوخوراکي موادودبيودجگوالي په 
خاطري ولړتدبيرونه ونيول همدغه حبيب الله يې پربوره 
(شکره) باندي دنگزان په توگه ودراوه .)١(‏ حبيب الله 
داکبرناهي له قوله په ۱٠ ۰٢۴‏ هجري قمري کال په اگره کي 
مړسوی دی . 
دنورزی نعمت الله دژوندپه باب چي څه مواد په لاس کي 

لروهغه زياتره دده دمخزن افغاني له سریزي اومتن څخه په 
لاس راغلي دي اوله هغه څخه څرگندیږي چي نوموړي په 
اگره يادهنذوستان په کوم بل ښارکي زېږېدلي دي . 
دوړکتوب دزده کړي په باب يې په څه نه یو خبرځودومره 
پوهیږوچي په ۹٩٩‏ ه ق کي دعبدالرحیم خانخاتان دکتب 
خانې ناظم و . خانخانان عبدالرحيم دجلاالدين اکبرسپه 


۶ 
سالارو. کله چي تراکبروروسته شهزاده سلیم د (جهانگیر ) 
په نامه پرتخت کښېنوست ( ۱۰۱۴ ه ق ) نعمت الله یې د 
منشي په توگه وټاکه . يوولس کاله يې خدمت وکړاو 
وروسته یې دخانجهان لودي ملازمت ته ملاوتړله . خانجهان 
ورباندي دپښتانه ورور په توگه ډېرباوردرلود. نعمت الله له 
خانجهان لودي سره په هغه سفرکي ملگری و چي په ۱۰٠١‏ 
ه ق کال يې دمرهټه وو دارامولو په خاطردکن ته کړی و. په 
دې سفرکي نعمت الله له يوبل درانه پښتون هیبت خان 
کاکړسره پېژندلي دي . دهمدغه هیبت ځان کاکړ پېژندگلوي 
اومرسته وه چي نورزی نعمت الله يې دمخزن افخاني 
پرکښلوبریالی کړ. هیبت خان کاکړدخانجهان لودي نژدې 
ملگری واودهغه دژوندډېرحالات ورته څرگندوو. ده له نعمت 


الله نورزی سره دپښتنودژوند وژواك . اصل ونسب په 
معلومولوکي ډېره مرسته وکړه اوويل کیږي چي دمخزن 
افغاتي په پای کي چي دهیبت ځخان کاکړدپلارونیکه حالات 
بیان سوی دي هغه دده په خپل قلم پرزیات سوي دي . باید 
ويل سي چي دمخزن په کښلوکي ترټولوزیات دخانجهان 
لودي هڅونه اوتشویق ېراغېزمن واوځيني څېړونکي ددې 
کتاب دليکلواصلي مشوق خانجهان بولي . (۲) 

نعمت الله هروي نوزری دفارسي ژبي شاعرهم و. 
ددېوان څرك یې نشته خوپه مخزن افغاني کي يې يودوه 
شعره راغلي دي .. دغه رازپه سخزن افغاني کي د 
پښتوشعرو شته والی ددې خبري دليل کيدای سي چي 


٧۷ 


نعمت الله په پښتوژبه پوهیدی که څه هم په هندوستان کي 


زېږېدلئ اولوی سوٌیً و خوخپله مورنۍ ژبه یې زده وه . 

مخزن افغاني يوه دیباچه اومقدمه لري ورپسې په 
اووه بابه اؤخاتمه کي کتاب پای ته رسیږي هرباب اوخاتمه 
يې بياپربيلوبیلوفصلونوویشلې ده . دکتاب دخاتمې په درو 
فصلوتوکي يې دسړه بنو. بیټنو اوغرغښتوپه قبيلوکي 
دمشهورو صوفیانوحالات راوږي دي . کتاب په لوی سرکي 
دپښتنو اصل ونسب څیړي. (دابرخه يې اوس د 
انسابوپوهانوپه نزد دمتلووړنه ده ځکه پښتانه بني اسرایلوته 
منسوبوي ؟ ) بيادلودیاتواوسورياتوحالات بياتوي اوورسې 
دخانجهان لودي دژوندکارنامې ليکي. گه تردې خبري 
ورتېرسوچي دپښتنوداصل وتسب په باب يې تاسم اوله ځانه 
جوړسوی نظرونه راوړي دي نورنومخزن افغاني په هندکي 
دپښتنوستانه وو په باب ډېرگټوراثردئ . 

ددې کتاب ځيبني ځانگړتياوي به دنوموړي 
اثرداردوژباړونکي له خولې دلته رانقل کړو . ترټولولومړۍ 
ښېگڼه یې داده چي مصنف دپښتنودحسب ونسب شجرې 
دلومړي ځل له پاره راغونډي کړي دي چي دتاریخ په کوم بل 
کتاب کي په دومره تفصیل نه دي پیان سوي . 

: . دڅانجهان لودی دحالاتواوفتوحاتوبيان يې 

ډېرمستند اودبیروړدئ ځکه دکتاب لیکونکي ډېرکلونه اوپه 
ډېروکارونوکي دهغه ملگري. و . 

دسوري شیرشاه دستروکارناموبيان ګه څه هم په 


۷٨ 
«تاریخ شيرشاهي» او« واقعات مشتاقي» کي راغلئ دئ‎ 
مگردمخزن افغاني معلومات بایدیوداسي اضافت وبولوچي‎ 
دهغه په مرسته موږدشيرشاه سترشخصیت نورهم ښه تری‎ 
پیژندلای سو . په دې برخه کي يې معلومات شثقه‎ 
: اومستنددي.‎ 

ددې کستاب يوه بله ځانگړتيالاداده چلي ' 
دلودياتواوسوريانودزمانې بيان يې له عقله ليري 
نکلواوافسانوڅخه رابیل کړی دئ . 7 

دکتاب په خاتمه کي چي دپښتنوستانه وو اودخدای 
ددوستانوګوم معلومات راغونډسوي دي ځيني داسي کسان 
موندلاي سو چي په توروماخذونوکي یې څرك نه لرو. 

تر مخزن افغاني وړاندي موږ پر همدې موضوع 
باندي په دغه کم او کيف کوم منظم اثر ته لرو . د پوهاند 
دوکتور حبيب الله تږی په قول د ابوالفضل ۸ ايین اکبري » 
تر ټولو پخوانی ليکلی سند دئ چي دپښتنو د سترو قبایلو 
يادونه يې کړې ده )٣(‏ ایین اکبري په ۱۵۹۷ - ۱۵۹۸ 
کلونو کي ليکل سوی دئ . نوموړی پوهاند پڼه دې باب 
داخوند دروېزه تنگرهاري د تذکره الابرار والاشرار روایت هم 
رانقلوي . ماته د تذکره الابرار والاشرار او مخزن افغاني 
لیکني همزولي ښکاري او داسي مي .لاهم په زړه کي 
راگرزي چي د اخسوند دروېزه ماخذ دي د نعمت الله 
هروي اثر وي . ( والله اعلم ) د نعمت الله هروي زيار په 
خپل وخت کي يو نوښت ( ابتکار ) دئ او دمولف او 


۱۹ 


همکارانو هڅه یې د ستایني وړده . 

د مخزن افغاني د روایتو له مخې پښتانه بني اسراییل دي 
او په ېني اسراییلو کي د ساول (طالوت ) له نسله گڼل سوي 
دي . ساول د حضرت يعقوب ( ع ) په دوولسو زامنوکي د 
ابن یمین له اولادې څخه و. . وايي ساول دحضرت اسماعیل 
حع» په زمانه کي دبني اسرایلوپاچاو. دوه ره زامن یې وو چي 
( ارمیا ) و (برخیا ) نومیدل لوریې دحبقظلرت داود مېرمن وه 
برخيا د حضرت داودوزیراو ارمیایې سپه سالارودارمیازوی 
افغنه نوميدئ چي دحضرت سليمان سپه 
سالارواودبرخيادزوی نوم اصف وچي دوزارت منصب یې 
درلود . افغنه ته خدای څلوېښت زامن ورکړل اواصف ته 

اتلس . دحضرت سليمان دوفات پروخت ددې وروڼو (افځنه - 

اصفبت ) له اولاده دومره پياوړې قبيله جوړه سوه چي په 
ټولوبني اسرایلوکي یې ساری نه و. 

وايي چي بني اسرايلودحضرت سلیمان تروفات 
وروسته دخدای نافرمانۍ ته ملاوتړله . خدای دبابل 
پاچا(بخت نصر ) پرمسلط کړاودبتي اسرایلوځيني قبيلې 
حجازته اوځيني غورته مهاجرې سوې حجازته دمهاجروبني 
اسرايلووروستی مشرڅالد بين ولليددی چي 
دځیتوپښتنومورنی تیکه بلل سوی دئ . اودغوردبني 
اسرایلومتاغرسړی قیس دئ . : 

دمخزن افغاني دغه ورایت لټولل هئ آباږ له پاره 
دیوه قوي ماخذ حيثیت لري چي په دې برخه کي ليکل 


( 
سوي دي . تاریخ مرصع . خلاصه الانساب . صولت افغاني 
. شوکت افغاني . توزك افغاني . تواریخ ځورشید جهان : 
دپښتنو تاریخ او نورو دمخزن افغاتني محتویات اخيستي 
دي . دغه راز یو سَمْبِرلويديخو مولفینو هم دمخزن افغاني 
پر روایتو تیه کړې اومنلي یې دي . په غربي څېړونکو کي 
د بنگال د ايشيټيك ټولني مشر سر ويليام جونز ۷111۵17 ٠‏ 
5 »ء الکساتدر پرنس 1807069 ۸16۵0067 ویليام 


مورکرافټ 0:670 ۱۷1381. چارلس مېسن 1۵7167 
5 ء جورج رو ز6.11.4056. والټر بيلیو 11.۷۷.8616 
او هتري جورج راورټي 9.18۷٧‏ د پښتنو دبني 
اسرايیلیت دنظریې پلويان دي او په دوی کي جورح روز 
ددغي نظریې دخورا جدي مدافعینو څخه دی . ( دده 
دحکمونو په باب به وروسته وږغېږو ) په مقابل کي 
منسټوارټ الفنسټن 12101105100 040040 جان ملکم 
7 8 او برنارډ ډورن 106178 06 يې بيا كلك 
مخالفین دي او پښتانه اريايیان بولي ( ددغو څېړونکو د 
نظرياتو له پاره دښاغلي پوهاند دوکتور حبيب الله تږي 
ددرانه اثر « پښتانه » لوستل له لوستونکو سره فوق العاده 
مرسته کوي ) . 
په پښتنو لیکوالو کي ښاغلی خان روشن خان ددغي ' 

نظريې په ملاتړ ډېر څه ليکلي دي .په دې برڅه دده د 
مشهور اثر اردو نوم (تذ ره پټهاتون کی اصلیت اور 
انکی تاریخ ) دئ . : 


١٩٢ 


ددغي نظربې له مخي د حضرت محمد (ص )په 
ژوندکي حضرت خالد ابن ولید ( رض ) خپل هغه تربرونه 
چي په غور کي اوسېدل . داسلام دين ته راوبلل . دغور 
پښتنو د قيس په مشري یو وفد ( جرگه ) مدینې منورې 
ته ولېږه . دغه وقد هورې د اسلام مقدس دين ومانه او په 
ايمان مشرف سول . آنحضرت ( ص )پر قیس باندي د 
عبدالرشید نوم کښېښوو . قیس عبدالرشید دمکې دفتح په 
غزا کي برخه واخیستله او د خپلوجنگي کارنامو په وجه يې 
د « بطان » لقب وگاټه . حضرت خالد خپله لور بی بی 
ساره ور په نکاح کړه . قیس له خپلو يارانو سره غورته 
ستون سو او داسلام د دین تبلیغ یې پیل کړ . په ۴۰ ق یا. 
۱ ق کي مړ سو . دهمدې نظریې اغېزه دملاعبدالباقي 
افغان کندهاري په دې لاندي بیتونوکي لیدل کیږي . 
پټان قیس عبدالرشید زموږ بابانومونې درې 
دوحدت پياله یې وش کړه له مشرکه شوراپرې 
زه دده تزلبوجسسارښم دحبيب خپړیې مچ کړ 
اولاده يې بهره مندسوه داباوو دین یې پوچ کړ 
(تهذيب الواجبات ‏ پنخم مخ - ۱۴۰۸ ه ق) ( ۴ الف ) 
قیس څوك و ؟ : 
د مخزن افغاني دلیکني له مخي او په پښتنو کي د 
يوې مسلطي عنعنې له روه . قیس د اسلام دمقدس دين د 
يعثت پر وخت دغور دپښتنو مشر و . د اسلام ترمنلو اوله 
آنحضروټ ( ص ) سره تر مشرف کېدلو وروسته یې نوم 


٢ په‎ 


عبدالرشید سو داځکه چي وايي « قیس » عبراني نوم و ٠.‏ 
مرگ یې په ۰ ۴یا ۱ ق کي واقع دئْ . ارواښاد دوست 
محمد کامل او فاضل استاد پوهاند عبدالشکور رشاد د 
څېړنو له مخي د قیس په نامه یو صحابي هم سته . خو 
داچي دغه قيس دي هماغه وي چي د جوړسوي افسانوي 
روایت له مخي دي د غور دپښتنو په نمايندگي مدیبې 
منورې ته تللي و او هورې يې داسلام دین منلئ و. بیا 
وروسته بيرته غورته ستون سوي او درې زامن (بېټ . 
سړه بن او غرغښت ) ځني پاته وو . هغه مسايل دي چي 
دثبوت دلايل یې کافي نه دي . علامه عبدالحی حبيبي 
لیکي « کس پښتو کلمه ده .. ملایانو دغسه توم معرپ 
( قيس ) کړاوپه مخزن افغاني کي يې دعربیت افسانې 
. وتراشل سوې چي دغه قيس عبدالرشید دخالد له خپلوانو 
څخه و او د حضرت رسول ( ص ) په حضور مشرف سوئ و 
مگر داافسانه حقيقت نه لري او نه په اسلامي تاریخ او سير 
ياداحاديثو په کتابو کي دقیس عبدالرشید نوم راغلئ دئ 
اونه په بل قدیم کتاب کي داافساته سته.اونه قدیم سند لري 
. حضرت رسول ( ص ) دژوندون ټول وقايع اوهغه 
وفوډ چي له نورو هيوادونو څخه ددوی مبارك حضور ته 
راغلي وه . ټول وقایع یې دسیر او مغازی او فتوح په کتابو 
کي متضبط دي خوداقیس بالکل نسته . نو داویلای سو 
چي دا کيسه فقظ دزرم هجري کال په حدودو کي پيدا سوې 
او تاریخي اصالت نه لري . » (۴ب) 


۳ 


دمخزن له روأایت سره سم د قيس درې زامن ( سړه بن . 
بېټ او غرغښت ) پاته سول چي اوسني پښتانه دهمدغو 
دروتنو اولاده ده خوشحال خان خټك وايي : : 

پښتون په اصل کي سړه بنتي دي 

یاشورغښت دئ يابېټني دي 

لودي غلجي دي دبېټني له لوره 

په سړه بن پوري بياکرلاڼي دي 
داردهغې تظریې لنډیزچي په مخزن کي ثبت سوی 
دی اووروسته یې پلویان اومخالفین پيداکړل او ترنونسمي 
پېړۍ پوري د يوې مسلطي او منل سوي نظريي په توگه 
وچلېده . پلویاتویې پښتوژبه دعبراني ژبي يواوښتی شکل 
وباله اوسامي ژبه یې وگڼله. ددې نظرېې له مخي پښتانه 
پنځونیکونوته رسیږي دسړه بن . غرغښت اوبیټ اولاددې ته 
(اصلي افاغنه ) او (متوزيواوکرلاڼيو ) ته (وصلي افاغنه) 
وايي : دنولسمي ميلادي پېړۍ په اوله نيمايي کي اروپايي 
پوهانو دپښتنودبني اسرایليت نظریه ترپوښتني اوڅېړنيۍ 
لاندي ونيوله اوت ر اوږدوژينيوتاريخي اوايتشنيکي 
څېړنووروسته دې تتجې ته ورسېدل چي دپښتنودبني 
اسرایلیت نظريه پر پاخه علمي تاداو ولاړه نظريه ته ده او 
افساتوي اړخ يې له ورایه څرگند دی . البته دتاریخ په ځینو 
پړاوو کي به د سامي اقوامو ځيني افراد او گروپونه له 
پښتنو سره یوځای سوي او پکښې منحل سوي وي ( اوسني 


سادات اوترهغو وړاندي مشالونه ) خو حقيقت دادی چي نه 


۴ 
پښتانه سامي قوم دی اونه پښتو سامي ژبه ده .(تفصيل 
یې وروسته راځي ). 

دپښتنو دبنی اسراییلیت د نظریې کمزوري 

اړخونه او تناقضات 

پښتنو محققینو ددې نظریې دشنلو او څېړلو په نيامت 
د تورات ( ۵ ) دروايتونو پر بنا اوږدې څېړني کړي دي او په 
نتیجه کي څرگنده سوې ده چي : 
دساول ( طالوت ) په زامنوکي د ارميا په نامه هيڅوك 
نسته او زوی يې « افغنه » یو خيالي موجود دئ . دظفر 
کاکاخېل دوینا له مخي خو د افغنه نوم په ټول تورات کي نه 
دی موندل سوی . (۶ ) 
- دساول په زامنوکي دبرکیا په نامه یو تن سته چي زوی یې 
آصف دی خوداچي توموړی دي دحضرت سليمان (ع ) په 
وخت کي وزیر مقرر سو وي » په تورات کي هیڅ راز اشاره 
نسته . فاضل استاد پوهاندعبدالشکوررشاد د ( الدرس 
التام فی التاریخ العام ) په حواله لیکي « دشاول (طالوت ) 
دپاچا کېدلو کال ١٢١١‏ ق م اودمرگ کال یې ۱۰۵۶ ق م 
ښودل سوی دئ اوترشاول وروسته حضرت داود (ع ) دبنی 
اسرایلو مشروټاکه سو اوترڅلوېښت کاله واکمنۍ وروسته په 
۱۶ ق م ومړ .... دورستنۍ لیکني په روښا کي هم د 
درایت په حکم دمخزن افغاني دالیکنه زړه ته ته لویږي چي . 
: وايي ( برخيا او ارميا دساول دوه پس مرگي زامن وو او 
دهغو زامن اصف او افغنه دحضرت داود وزیر او سپه سالار 


۲۵ 
سول ) داځکه چي که موږ د برخیا او ارميا زوکړه په ۱۰۵۶ 
ق م یا ۵ ق م کي فرض کړو تودهغودزامنو ( آصف او 
'افځنه ) زوکړه که دپلرو په شل کلنۍ کي پېښه سوې وي نو 
آصف او افغنه باید په ۱۰۳۵ ق م یا ۱۰۳۶ ق م زوکړي او 
تر شل کلنۍ په کم عمر کي دحضرت داود غوندي برميالي 
پاجا له خوا دوزارت منصب دغه اصف او دسپه سالارۍ 
منص افغنه ته ورکول له عقل وعادته لیري ښکاري» ( ۷ ) 
حضرت خالد بن ولید یو پیاوړی صحابي و او په اسلامي 
تاریخو کي یې دژوند حالات پوره بيان سوي دي مگر دده 
دهغه دعوت بيان هیڅ نه سو موندلای چي دغورپښتنو ته 
دي يې ورکړۍ وي او گويا هغوی يې داسلام دین منلو ته 
رابللي وي . او که فرض محال دغه روایت ومنوهم .بياهم 
دخالد بن ولید په برخه کي دپښتنو دینی | سراي ییلیت دنظریې 
دجوړونکو څخه غلطي پېښه سوې ده 0331 
تظرڅالد بن وليد دامويانو په وخت کي دکابل والي و . 
دحجاج بن یوسف له خوا چي دامويانو مشهور ظالم 
حکمران و . مرکزته وغوښت سو . خالد دحجاج له بېري 
مرکزته نه ولاړ » په پښتنو ننوت . له هغوسره یې خېښي 
وکړه او اوستي خالدي پښتانه چي ځيني کسان دانسبت 
«بېنگښو » ته کوي . دده اولاده ده .د فاضل استاد 
رشاددڅېړنو له مخي بایدوويل سي چي دکابل والي خالد 
بن ولید نه بلکي خالد بن عبدالله القسري و . دغه خالد 
دیزید لمسی دعبدالله زوی و چي دعربو په بجيله قبيله کي 


رر 

د قسر بن عبقر له اولادې څخه و او ددغه نسبت په واسطه 
یې خالد بن عبدالله القسري بولي .په داسي حال کي چي 
دمخزن دروایت خالد نومی دولید مخزومی زوی اولقب یې 
سیف الله و .۰ دکابل دوالي په توگه وظيفه نه لرله . 
دپښتنو دبني اسراییلیت د نظریې له جوړوونکو څخه دا دوه 
خالد نامي سره گډ سنوي دي . (۸ ) 

د بني اسراییلیت نظريه راته وايي چي قیس پر څلوردېرشم 
پښت افغنه بن ارميا ته او پر اووه دېرشم پښت ساول ته 


رسېږي (۹ ) که اوسني پښتانه يوازي دافغنه له نسله وي نو 
تر قیس پوري ددغو ۴ پښتو اولاده څه سول ؟ هغوی خوبه 
هم پښتانه یا پښتنو ته نزدې قبيلې وې . موږ تراوسه پوري 
په کوم تاریخ کي دهغوی داولادې په باب څه ته دي لوستي 
. مه یس څخه ترنن پوري د ډېرو دقيقو شجرو له مخي ۲۶ 
پښته ټاکل سوي دي . په۲۶ پښته کي په ميليونونو 
انسانان منځ ته راغلل » په ۳۴ پښته کي خوبه هرومرو تر 
دې زیات وای . داپه میلیونونوانسانان چيري تري تم سول ؟ 
داتحضرت صلعم حضورته که دغوردپښتنوله ځوایو هيات 
دخضرت خالدبن وليد «رض» په تشويق تللی هم وي ! 
.اومشري یې قيس عبدالرشیدپرغاړه هم وي نوددغه هيات . 
وفدياج رگکې دتوروغړواولادونه څه سول ؟ داهميات 
خودغوردپښتتوپه نمايندگۍ تللی وچي تر راستنېدلو 
وروسته يې دغور په پښتنو کي داسلام د دین تبليغ ته 
ملاتړلې وه .توبيا ددغو پښتتو اولادڅه سول ؟ دې پوښتنو . 


٧ 
. ته هم چا جواب ته دئ موندلی‎ ' 
دافغته له زمانې څخه بيا دحضرت رسول ( ص )تر‎ 
م ) پوري نژدې شپاړس سوه کاله تېر سوي‎ ۶١٢ ( هجرته‎ 
دي . په دې اوږده موده کي به دافغنه له زوزاتو څخه څومره‎ 
پراخ اولس جوړسوئ وي او دا اولس خوبه هنم دپښتنو‎ 
تربرونه وو . دا اولس څه سو ؟ ددې پوښتني جواب هم نسته‎ 
قیس په يوه روایت په ۴۰ ق ( تاریخ سلطانی ) او په بل‎ 
روایت په ۴ټ ق کي مړ سوی دی . دمړیني پر وخت یې عمر‎ 
کاله و ( پښتانه دتاریغ په رڼا کښی ) . وايي چي‎ ٧ 
دايمان تر راوړلو ورواسته یې دحضرت خالد له لور ( بي بي‎ 
ق کلونو تر‎ ٠١-٧ سارا ) سره واده وکړ . واده یې باید د‎ 
۶۰ ۵۷ منځ سوئ وي او دواده پر وخت يې عمر بايد د‎ 
کلو تر منځ وني .په پښتنو کي مسلط دود داسي دئ چي‎ 
.دوم سرداران او خانزاده گان په کم عمر ( په اوله ځواني‎ 
کي )واده کزي. اقيس پ هم له بي بي سارا سره تر وادء‎ 
دمخه بله ښځه یا ښځي کړي وي ځکه دسردارۍ په حالت‎ 
کي هغه هم بيادپښتنو د سردارۍ په حالت کي دیوه سردار‎ 
مه پاره تر ۶۰ کالو پوري مجرد پاته کېدل له عرف واعادته‎ . 
لبري خبره ده . نوله دې بلي ښځي یا ښځو څخه پيداسېې‎ 
اولاده څه سوه ؟ او که پښتانه يوازي دبي بي سارا اولاد وي‎ 


.نوبیا موږ ولي ځینو پښتنو ته خالدي پښتانه وایو ؟ 
دپورتني استدلال له مخي خو ټول پښتانه باید دمور له خوا 

دی . 
دپښتو ژبي په باب علمي څېړنو داخبره ثابته کړې ده چي , 
پښتو سامی الاصله ژبه نه ده او لکه وړاندي چي مي وویل 

دا زيه دهندواروپايي ژبو په کورنۍ اړه لري . دا څرنگه 

کېدای سي چي ژبه دي اريايي وي او قوم دي بيا بنی 

)٠١( . اسرايیل‎ 

دپښتنودبنئ اسراییلیت په باب د لویدیځو مولفیتنو . 
ادعاگاني هم جدي تناقضات لري . ما وړاندي داخبره کړې 
ده چي په لویدیځو مولفینوکي جورج روز ددغي نظریې له 
کلکو پلويانو څخه دی . تاسي دده هغو خبرو ته ځیر سئ 
چي ښاغلي پوهاند دوکتور حبیب الله تږي د خپل نوي 
کتاب « پښتانه » په ٢١‏ مخ کي راوړې دي. دی وايي : 
« روز په پای کي د ژبي خبره يادوي ( مراد یې دورکو سوو 
يهودو قبایلو ژبه ده . م . هوتك ) او واييي داڅه عجيبه 
خبره نه ده چي پښتنو دي خپله اصلي عبزاتي ژبه بایللې وي 
. ځکه دی وايي کله چي ديوه ولس يو څو قبيلې له خپل 
ملك او خلکو ته جلا او په یوه بل ملك کي د یوه غښتلي او 
گڼ ولس په منځ کي ميشتي شي . هلته تو با داڅه د 
تعجب خبره ته ده چي دغه قبيلې خپله ژبه بایلي 
۰ه (پرکلماتو تاکيد زما دئ م . هوتنك ) تږی صاحب 
دهمدغه جورج روز له خولې ليکي : » داسراييلو لس 
قبيلې ...په تهایت کي افغانستان ته تللي او پښتانه 
دهمدغو لسو قبیلو اولاده ده . » 

يو ځای پښتانه « دهمدغو لسو قبیلو اولاده » گڼي او 
بل ځای وايي چي « یو څو قبیلې له خپل ملك او خلکو نه 
جلا او په یوه بل ملك کي د یوه غښتلي او گڼ ولس په منځ 
کي ميشتې سوې ٠٠٠.‏ . (تاکيد زما دی م . هوتك ). 
که پښتانه د« همدغو لسو قبيلو اولاده » وي نو بيا« دغه 
غښتلی او گڼ ولس » څوك وو ؟ چي «دغو لسو قبيلو» 
: پکي خپله عبري ژبه بایلوده او اوس په پښتو گړېږي . ددغه 
ولس ژبه خوبه هرومرو پښتو وه .آیا دا حکم پر دغه حقيقت 
باندي اعتراف ته دی چي ددغو لسو قبيلو تر ورکېدو دمخه 
دلته یوگڼ او غښتلی ولس واو ژبه یې پښتو وه . 

پوهېږو چي ددې نظریې جوړونکي په مغولي واکمنۍ 
کي اوسېدل . ددې واکمنۍ په حدودو ( هند ) کي تر 


پښتشون د (افغان ) کلمه ډېره مروجه وه . دهغه وخت 


دپښتنو په نزد هم دافغان نوم تر پښتون لرغونی ښکارېده . 
ځکه یې نو دساول په کورنۍ کي دارمیا او افغنۀ افسانه 
جوړه کړه . که دوی ته دامعلومه وای چي پښتون - - پکتهون 
نوم تر افغان لرغونی دی . هیڅکله به يې د ارميا پر زوی د 
افغنه نوم نه وای ایښی بلکي پښتون ته ورته نوم به يې ورته 
تراشلی وای . 
لس َلسسلسسسا 
سپنپسپسسا 
بر بېر بر بر 
سسسا 

دبني اسراییلیت دنظریې دمنځ ته راتگ عوامل 
دپښتنو داصل ونسب او دهغو دقبيلوي شجرو کتابي ثبت په 
۰ ق کي سوی دئ او په دې کال نورزي نعمت الله هروي 
د « مخزن افغاني» په نوم کتاب وکیښ . داوخت مغول 
جهانگیر پرتخت ناست دئ ."نعمت الله هروي دخانجهان 
لودي ملازم و او کاب يې دهمدې ځانجهان په تشویق 
کښلئ دئ ( تفصيل يې مخکي بيان سوی دی ) د حيات . 
افغاني لیکوال ډپټي محمدحيات ځان دمخزن افغاني. په 
حواله کاږي چي ځانجهان لودي دافغانانو ( پښتنو ) 
د« سلسلة نسب » د معلومولوله پاره خپل غلازمان ( قطب 
ان . سرمست خان ابدال . همزه خان توخی . عمرخان 
کاکړ . ظریف خان یوسفزی ) افغانستان ته ولېږل . هغوۍ 
دنسپ داسلسله له ساوله رانیولې بيا ترقیس عبدالرشيد 
پوري نوم په نوم په مفصله توگه لیکلې راوړه ( ١١‏ )دحیات 
افغاتي مولف ددغي تسبنامې په باب خپل تردید په واضحو 
ټکو بیان کړی دی او پوښتي چي دساول له مړیني څخه دوه 
تيم زره کاله وروسته به آيا دا ممکنه وي چي د دومره 


اوږدې زماتې مفصله نسبنامه دي سینه پرسینه په سمه توگه 
رارسېدلي وي ؟ جواب يې ده متقي ورکړئ دی . توموړی 
مولف وايي دمخزن افغاني هغه قلمي نسخه چي ده ترې 
استفاده کړې دکايل د يوې معتبري کورنۍ له کتپٍ ځانې 
څخه ورته غلام حسين علیزي ورلېږلې وهو .په دغه نسخه 
کي دکتاب دتصنیف علت داراز بیان سوئ دئ . دجهانگیر 


٢ 
دربارته دایران یو ایلچي راغئ او د پښتنودنسب ریښه یې‎ 
 ربتعم له دېبانو ( دېوانو ) سره تړلې وبمل اوحواله یې پریوه‎ : 
کتاب ورکړه . پرخانجهان لودي باندي داخبره درنه تمامه‎ ) 
سوه دخپلو ملازمانو یوه جرگه يې چي نومونه يې وړاندي‎ 
بيان سول . دپښتونخوا بېلابېلو برخوته ولېږل او دغه‎ 
نسبنامه او دپښتنو دبنی اسراییلیت نظريه یې بيان کړه .په‎ 
دې وخت کي د پښتنوله لاسه پاچهي وتلې ده . نه هغه‎ 
پخوانی برم ورپاته دئ او نه مقام .ولو په دربارکي پاته‎ 
پښتانه هم په بېلابېلو ډولونو سره تر روحي شکنجې لاندي‎ 
دي . په دغسي حالت کي چي دخپل اصل ونسب په باب دا‎ 
راز له سپکاوۍ ډكی توجیهات اوري . څرگنده خبره ده چي‎ 
دزغملو توان یې نه سي لرلای : دپاچهۍ داعادې له پاره‎ : 
خویې دتوري.کمی نه محسوساره او خپلو هلوځلو ته يې‎ 
امید لاره خو د اصل ونسب دسپکاوۍ چاره ورته درنه‎ 
تمامېدله . په دغه راز یوه فضا کي دقیس عبدالرشید سره‎ 
دټوالو پښتنو دتړلو افسانه ميدان ته سوه . دا افسانوي‎ 
نظريه هسي دعادي خلکو له خوا وضع سوې هم ته ده . ډیر‎ 
دقت پکښې سوی دئ . زيار ايستل سوی چي افساتوي‎ 
روایتوته دهغي عيني زمينې له مخي چي تفصيل به یې‎ 
وروسته راسی ء لږڅه منطقي او واقعي رنگ ورکړه سي او‎ 
دهغه وخت دمسلط تفکر پر اساس بايددپښتنوداصل وتسب‎ 
سلسله د حضرت نوح (ع ) دریو زامتو ( جام  سام-‎ 
یافث ) ته ورسول سي . بايد وويل سي چي دريو تنو د‎ 

انساني ټوليود رسولو عنعنه بوازي په پښتنو پوري منحصره 
نه ده . په شهنامه کي راغلي دي چي فریدون هم درې زامن 
( سلم . تور او ايرج ) درلودل او جهان يې پر دریو برخو 
ووېشه . هر زوی ته يې يوه برځه ورکړه . دتاريغ پلار 
هيرودوت له ځولې روایت دی چي داروپا په پراخه نااستوگنه 
سيمه کي چي واردواره يوسړی پيدا سو . تارژیتائوس 
تنومېدئ او درې زامن يې پيداسول ( ليپوځاڼئیس . 
ارپوخائیس او کولاغائیس ) . داوستا دروايتو له مخي 
زردشت هم درې زامن درلودل ( ايست واستره . اوروه تت 
نره ء هوره چیتره ) . ( ٢١‏ )چي بيرته خپل اصلي مطلب ته : 
راوگرزم .2 پښتنودسامیت دنظریې د منځ ته راتگ پر وخت 
په هندوستان کي د پښتنو اړیکي له دوو قوتونوسره وې . 
مغول او هندوان . دظفرکاکاخېل په عقيده مغولو او 
هندوانو دخپل نسب لړۍ حام او یافث ته رسول . پښتتو له 
مغولوسره سياسي رقابت درلود او له هندوانو سره مذهبي 
دښمني .دې له پاره چي له دوی دواړو سره يې اړيکي 
شلوتی ارخپل خط يي بېل کړئ وي , ځگه يې ترخپاله 
شجره سام ته ورسوله . دي کاردوې گټي ورته وکړې . یو 
يې د خپلي مذهبي عقيدې د تسکین له پاره ځانونه له 
هندوانو رابېل کړل او عربو ته يې چي ددوی په نظر ډېر 
مقدس وو . ورسول اوبل يې له خپلو سياسي سیالانو سره 
دمخالفت له پاره تيوريك تاداو جوړ کړ . ددې له پاره چي 
خپلو شجرو ته يي علمي اومنطقي رنگ ورکړئ وي » نویې 


روا 
د ساول په زوزاتو کي د سر رس پر زیات کړ 
او پښتانه يې ورسره وتړل . 


۴ 


د دوهم څپرکي لمنليکونه 

١ (‏ ) مخزن افغانی ‏ اردو ژباړه( اردو ژباړوتکی یې 
ډاکټر محمد بشیر حسین دئ )- د سریزي ۱١‏ مځ . 
ادا م. 

٢ (‏ ) محمد حيات خان ‏ حيات افغاني ‏ پښتو ژباړه - 
لومړی ټوك - ٠۷۰‏ مغ - کابل - 

٣ (‏ ) تږی ‏ پوهاند دوکتور حبيب الله پښتانه  ٢‏ مخ . . 
َ) ۴ الف ) دا بیت ما څه دپاسه څلوېښت کاله مخکي د 
لومړي ځل له پاره له خپلي مور څخه اورېدلی و . 

( ۴ب ) حبيبي ‏ عبدالحی ‏ دپښتوادبياتو تاریخ دوهم 
'ټوك - ۱۰١ ١۰١‏ مخونه . 

( ۵ ) توراث چي په لغت کي قانون ته وايي . دهغه اسماني 
کتاب نوم دئ چي پر حضرت موسی ( ع ) نازل سوئ او له 
هغو څلورو کتابوتو څخه دی چي مسلمانانو ايمان پر راوړئ 
دی . په قرآن مجیلد کي د تورات پر نامه ډېر پېښېږو. 
عیسویان دمقدس کتاب لومړیو پنځو برخوته تورات وايي . 
داپنځه برخي یې په انگریزي کي 0٥01۵06061‏ بولي چي په 
فارسي متونو کي ورته « خمسه موسی » ويل سوي دي . 
رڼاکښي - ۳۵ مخ پېښور . 

٧ (‏ ) محمد حيات خان ‏ حيات افغانی ‏ پښتو ژباړه - 


شسسبا ی۳ 
دریم ټوك ‏ تعليقات ‏ بامغ ‏ کابل  ۱۳٣١‏ ش 

۸٨ (‏ ) هماغه اثر ‏ هماغه ټوك ‏ تعلیقات ‏ يچ مخ 
(۹) پښتانه دتاریخ په رڼا کښی ‏ ۲۵ مغ پېښور . 
٠١(‏ ) ځینی کسان وايي داخبره ممکنه ده چي قوم دي 
بنی اسراييل وي او ژبه دې هندواروپايي . په مشال کي یې د 
حوال له ۷ ژبه راوړي . داژبه دهندواروپايي ژبو په جرمانيك 
.اخ پوري تړل سوې او يوه ډېره نوې جوړه سوې ژبه ده چي . 
دم 0 لااهع ار 7 يیو مخلوط دئ . داژبه گویا لْ 
عبراني ژبي يوه توې راپيدا سوې لهجه ده . نن ورځ ان 
دایتاليا » ترکیې . هسپانیا . شمالي افِیقا او امریکا یو 
زیات شمېر یهودان خو لا پرې پوهېږي هم ته . ( وگورزئ 

- 1677 ۵ کا 41 د٥26‏ .1 ٧)‏ لیکنه ٧۱١۷-‏ 
مخ څلرم چاپ ‏ متحده ایالتونه - ٩٧٩١‏ م 

٢۲١ (‏ ) خپل - هارون ‏ أفريده های مهجور علامه حبیبئ - 
۱٨۸١ - ٩‏ مخونه ‏ کابل ۱۳۶۷ ش 
٣١ (‏ ) حيات افغاني ‏ پښتو ژباړه ‏ لومړی ټوك - ۱۷۰ 
مخ . 


۶ - 
دریم څپرکی 


روا يتي شجرې 


شجره څه ته وايي ؟ 
شجره يا په دقيقه توگه ( نسبي شجره ) چي ځيني 
پښتانه یې دلهجوي ځانگړتياوو له مخي ( سجره ) بولي . 
يوه عربي کلمه ده او معنا يې درخته ( ونه ) ده . په 
- کي شجره هغي جنیټيکي نقشې 
#٤‏ له نھ 0:631 ته ریل کېږي چي د کورنۍ دغړو تر 
پنځ دويني دگډون تسلسل پکښې بيان سوئ وي . دغي 
نقشې ته په انگرېزي 6 ۳:07۷ رايي .استاد محمدانور 
نوميالي د شجرې تعریف داسي بيان کړئ دئ : « نسبي 
شجره هغه څرگندونه ده چي دیو چا يا د یوې ټولۍ دمنل 
سوي مبدې په باره کي ویله کېږي . )١‏ 
دنړۍ دزياترو ملتونو افراد دخپلو کورنیو چارټونوپه 
ثبتولو سره غواړي خپله ایتنیکي لوړتيا یا اشرافیت ثابت 
کړي د امريکا دمتحده ايالتونو زياتره مخوري کورنۍ 


- 
. چي غواړي خپله خانداني لوړتيا اواصالت وښيي نو خپلي 
نسبي اړیکي هغ مسافرو ته رسوي چي په ۴٠‏ کال د 
ننمدتن سا په بېړۍ کي امریکا ته راغلي وو 5 غه 
اروپايي اشراف ددې له پاره چي ځخانداني امتيازونه ترلاسه 
کړي . زيارباسي خپل ځانونه لرغونو اتلانو » حتی پخپل ' 
زعم خدايانو ته ورسوي . دعيسويانو په مقدس کتاب 
6 014 کي هم د آدم » نوح او ابراهيم (ع) 
شجرې راغلي دي . 
پښتانه دخپلو نسبي شجرو خوندي کول ٣‏ قوم 
او قبيلې یو منلي دود گڼي او زده کول یې پر ځان لازم بولي 
.وي ته دخپل قوم وگدۍ د سوچه توب مساله زيات 
اهمیت لري .کله چي د قوم سوچه توب تثبیت سو . بيا یې 
نو په کلي او ولس کي حيثیت . وقار او ټولنیز موقف ډېر 
دروند وي . سراولف کېرو د الننسټون له خولې 
ليکيه . .. قِبيلوي شجرې زيات ارزښت لري او ټول 
وېشونه او قبيلوي داخلي حکومتونه پر همدې باندي متکي 
دي . » بل ځا ورپس ې زياتوي « ٠‏ پښتدو ته شجره د 
ژوندانه ساه ده او نورته ښايي دپاڼي اړول وي . ». دوی 
دخپل پلار وتیکه نومونه او دخپل قومي تسلسل روایتونه. 
په سینو کي ساتي او هغوی چي بيا په ليك لوست پوهېږي . 
په ليکلې توگه یې خوندي کوي .کورنۍ شجرې معمولا پر 
اوږدو طومار ډوله کاغذي تراډو باندي ليکلي وي د نسبي 
شجرو دليکلي ثبت دود زياتره په اشرافي کورنیو کي باب 


۸ 


( رواج ) دی . ښاري پښتنواو تعليم يافته قشردا دود تر 
ډېري اتدازي خوشي کړی دی . خوپه هیوادکي د تېرو دوو 
لسبزو تراجيدۍ د پښتنو یو لوی جمعیت دنړۍ پر پنځو 
لویو وچو سره تیت کړ او په نویو مېنو کي دهغوی ټولنیز 
دريځ ترگواښ لاندي راغئ نو دنسبي اصالت مړژواندې 
عنعنه یې بیرته راژوندۍ کړه : 

هغسي چې د پښتنو د بني اسراییلیت نظريه دلومړي 
ځل له پاره په مخزن افغاني کي په مفصله توگه ثبت سوه » 
دغه راز دهغوی دنسبي شجرو لومړنی مفصل ثبت هم په 
دغه کتاب کي واردواره پیل سو . مخزن افغاني د پښتنوله 
عموهمي عنعنوي روایت سره سم ټولي پښتني قبيلې او 
قومونه د بټ » سړه بن او غرغښت له لاري قیمس 
عبدالرشید ته رسولي دي او لکه وړاندي چي وويل سول 
قیس داسْلام داوایلو دزمانې سړی ښوول سوی دی اودا لاهم 
وايي چي صحابي و . زماپه فکر که د قیس نیکه صحابي 
توب شثابت هم وي » بيأهم دا درې پښې دده زامن نسي 
کېدلای او تر اسلامی عصر ډېر وړاندي نومونه دي .که دا 
درې پښې موږ دقيس زامن وگښو نودژوندزمانه به يې 
دلومړۍ هجري پېړۍ شاوخوا وي يعني په دغه وخت کي باید 
پښتانه د دټولنیز جوړښت له مخي دافرادو یا کورنیو په 
حالت کي وي او دقوم یا قبیلې سطحي ته باید ډېر وروسته 
. رسېدلي وي . پر دې خبره ځو تقریبا اتفاق سته چي په دوو . 
درو پېړيو کي له یوه فردڅخه دزرگونو یا لکونو کسانو 


تت ۳۹ 
زیږېدل دعقل و عادت پرخلاف حکم دئ . خو تاریغ موږته 
وايي چي دپښتنو ددغو درو نيکونو ترزمانې دوې درې 
سدۍ وروسته پښتانه دیوه داسي جنگي ځواك په توگه منل 
سوي دي چي ستر واکمنان حساب ورباندي کوي . په دې 
برخه کي به بده نه وي چي دا څو بېلگې ولولو : 

وايي چي سبکتگين ( د ۳۶۶ ق شاوخوا .) دخپل جنگي . 
ځواك دپياوړتيا او دخپلي پاچهۍ دټينگښت له پاره له 
پښتنو سره خېښي وکړه او د زاب ( زاول ) دپښتنو ديوه 
مشر لور یې ځان ته وغوښته . ارواښاد علامه حبيبي ليکي 
چي « چون سبکتگین داماد افغانان شد . تمام افغانان 
درلشکر او میجنگیدند پت(۴ ) داسي يو ځواك چي 
سبکتگین غوندي برميالی پاچا دي يې په زومواله پياوړی 
کېږي . بايد د شمېر په لحاظ هم زيات او موثر وي . 
خودروايتي شجرو له مخي په دغه وخت کي نه دابدالیانو 
مورث اعلی ( ملك اودل ) زېږېدلئ و اونه د غلجيو دموجد 
اعلی بولگه وه ! چي داپښتانه به نو څوك وو ؟ ( دابداليانو 
دمشر نیکه ملك اودل دژوند زمانه د ۴۴۰ ه ق حدود ټاکل 
سوي دي اوپه همدې اساس باید دغلجيو دمشر نیکه زمانه 
هم د ۴۰۰ ق حدود وي ) دتېري پوښتني ځواب دادئ چي 
دسبکتگين خېښان دهمدغو اوسنیو پښتنو اسلاف وو ځو 
روايتي شجرو اودهغو پر اساس دقومونو دموجدانو دژوند 
دزمانواټکلي ټاکلو موږ ناسمي لاري ته رهنمايي کړي یو . 

دروايتي شجرو له مخي دبېټ نیکه دلور بي بي متو دوه 


.۴۰ 
زامن وو چي غلجی او ابراهيم ( مشهور په لودي ) ىنومېدل 
او د بیټ زمانه باید ددوهمي هجري پېړۍ شاوخوا وي ځکه 
واي پلار یې قیس عبدالرشید په ۴۰- ۴۱ ق کي مړ دې او 
بېټ هم معمر سړی معرفي سوی دی . دلودي او شلحي 
زېږېده هم باید د دوهمي هجري پېړۍ حدود ومنو ( که څه 
هم روايتي شجرو په کتابو کي لودي د خپل تربور ابدال یا 
اودل همزولی ښوول سوی دئ او دابدال د ژوند زمانه يې د 
۴۰ ق ټاکلې ده ) خوپه حيرانتيا سره وینو چي دهمدې 
لودي اولاده دخپل موجد تر زېږېدو په یوه حساب يو نیم 
سل کاله وروسته او په بل-حساب اویا کاله دمخه دشمېر او 
قوت په لحاظ دومره پياوړي کېږي چي په ملټان کي پوره 
نیمه پېړۍ پاچهي کوي داسي پاچهي چي حدود یې شمالا او 
جنوبا له لغمانه ترملتانه وو . ويي ملتان په هغه وخت د 


یوه ښار نوم نه و بلکي يوې پراځي سيمي ته ويل کېده . 
دومره پراځه سیمه چي یوسلو شل زره کلي يې درلودل (۴ ) 
ددې پاچهۍ بنسټ ايښوونکی حمید لودي و چي له 
سبکتگین سره یې ددوستۍ تړون درلود او سبکتگين یې 
پاچهي په رسمیت پېژندلې وه (۵) 
دنسب پوهني پوهانو یوه پېړۍ د دریو نسلونو له : 
پاره ټاکلې ده او یوه نیمه پېړۍ له نیکه څخه تر کودي پوري 
زمأنه نيسي یعني پنځه نسله . په پنځه نسله کي انساني 
زېږېدنه دومره نسي ډېرېدلای چي له خپل ټاټوبي ( کسي 
غر ) څخه په زرگونو میله ليري ( ملتان ) کي دي دیوې 


۴۱ 
درنې پاچهۍ بنسټ کښېږدي . داسي پاچهي د سلطان 
محمود غزنوي د لښکرو په مخ کي خنډ وي او سلطان 

مجبورېږي هغه په زیاته قوه له منځه یوسي ( ۴۰۱ ق ) 
غوري پاچا علاوالدين ( مشهور په جهاتسوز ) پر غزنوي 
درلت باندي په ۵۴۵ - ۵۴۶ ق کي بری وموند. او دبست 
وتخارستان ترفتح کولو وروسته له سلجوقي سلطان سنجر 
سره ونښت . لك ځني خواتوري سوي وو ځکه يې له 
لښکرو څخه شپږ زره تنه غلجي و تورك سلطان سنجر ته 
تسليم سول .)که دغلجي د ژوند زمانه لکه څرنکه 
چي د روايتي شجرو څېړونکو ټاکلې ده . څلور سوه هجري 
قمري ومنو نو دلشه بيا هم د تولد وتناسل له ناممکن 
ډېرښت سره مخامخ کېږو . په یو سل و پنځوس کاله کي له 
يوه فرد ( غلجي ) څخه دومره اولاده منځ ته راغله چي 
يوازي درې زره تنه ځوانان يې سلطان سنجر ته تصليم سول . 
ددې ځواناتو کورنۍ ( مور و پلار . خويندي و وروڼه ) چي 
پر زیات کړې » خبره لکونوته رسیږي . عقل دومره زياته 
زېږېدنه په یوه لنډه زمانه کي نه سي منلای . 

په روايتي شجرو کي متوزي او کرلاڼي پښتانه ( وصلي 
افاغنه ) بلل سوي دي . داصل و وصل خبره په وروسته 
وڅېړو . ځوکه داصل و وصل ( جز وکل ) مفهوم په پام 
کي ونیسو نوباید اصلي قومونه تر وصلي د شمېر له مځي 
زیات وي . مگر اوسنۍ شمېرني موږ ته برعکس معلرؤمات 
راکوي . د پښنو د قبيلوي ترکیب په باب نسبتا جامع 


سا 
څېړنه په یوه کتاب کي سوې ده چي د ( پښتني قبېلي ) په 
نامه د پښتو څېړتو د نړیوال مرکز له خوا په ۱۳۷۰ ش کال 
په کابل کي خپور سوی دی . په دې کتاب کي د پښتنو 
قومونو په باره کي تفصيلي خبري سوي دي . تریوې اندازې 
يې د ډاډ وړ احصائيې ورکړي دي او داوسېدنو ځای څايگی 
یې ښوول سوئ دئ . ما چي داقومونه وشمېرل نتیجه یې په 
لاندي ډول راووتل :د , : 0 
سړه بني ( اصلی ) - ۶۱ لوی قومونه 
غرغښتي ( اصلي ) - ۱۶ لوی قومونه 
متوزي ( وصلي ) - ۷٧‏ لوی قومونه 
کرلاڼټي ( وصلي ) - ۲٩٢‏ لوی قؤمونه 

ارواښاد سرمحقق دوست شینواري په مخزن اھغاني 
کي ټولي درج سوي قبيلې ( ۳۹۵ ) او په هغو کي يې 
سړه بني ( ۱١۵‏ ) . بيټني ( ۲۵ ) . متوزي ( ۵۲ )او 
کرلاڼي ٠٠١١‏ ) شمېرلي دي. ( ۷ ) په دې ډول وینو چي 
د وصلي شمېر تر اصلي واوښت . دا کار خو له ناممکناتو 
څخه نه دی . خو عادت و درایت یې نه سي منلای . 


د روايتي شجرو په عنعنه کي اساسي تېروتنه داده چي 
هلته د پښتني ټولني د جوړښت واحدونه د افرادو په توگه 
منل سوي دي په داسي حال کي چي دا واحدونه افراد نه 
بلکي دافرادو لويي لویي ټولۍ دي .بدال . غلجی . وردك 
. ځاڅځی . منگل . اڅك . سليمان ... اونور د افرادو 
توموته نه دي بلکي د لویو لویو ټولیو نومونه دي . استاد 


۳ّ 
نوميالی ليکي : «دپښتنو ايتنيکي مجتمع دیو بشپړ 
اورگانيزم په توگه تش د منفردو وگړو مجموعه نه ده بلکي 
یو اجتحاعي ‏ اقتصادي سيسټم دی چي دمادي او معتوي 
مسر له تاریمي ټرکيم څخه د اوبې زاني په ضران 
کي دت او تکامل پر لارباندي منځ ته راغلی دی . ددې 
اورگانيزم واحدونه وگړي نه دي بلکي لو يي لويي قبيلې يا 
تپې دي چي دهري يوې تشکل او تکامل دخورا ډېر وخت 
مولود دئ ..... » (۸ ) 
پوهاند دوکتور حبيبالله تږی ليکي چي ه« . 

پخوانو تاریخونو او آثارو کي رښتيا هم ډېر زيات داسي . 
خيالي او جعلي روايتونه او خام مطالب راغلي دي چي یو 
یې عم داصولي کره کتني او متطقې استدلال تاپ ته لري . 
يو مشال د پښتنوپه باره کي د افغنه اوقیص عبدالرشید 
افسانه اودهغې په اساس باندي دپښتنودنسب جوړه شوې 
شجره ده » چي هم د منطقې پخواني او ځسني اوسني 
تاریخونه پرې ډك دي . اداهم په پښعدو کی لور پخراڼه به 
شفاهي ډول رایجه شوې ده . خوکه دا او داسي ډېر تور د 
پخوانو تاریخونو او آثارو مطالب د اصولي اجتماعي او 
تاریخي کره کتني د معياروتوپه اساس وڅېړل شي نویقین 
دئ چي افسانوي اړخ به یې په واقعي | اې ې 
چي داټول روایت به بادیوسي . »۹۰) 

سر اولف کېرو وايي « ددې کیسې خښالي اړخ 
پوره څرگند سو . حتی د قیس او دده دملگرو نکل هم د 


۴ 
ځینو باوري اسلامي منابعو له خوا رد سوئ دی . مشهور 
سياح البیرونی او درباري العتبي ( ۸۱/۵٧‏ ) دواړه د 
محمود غزنوي د یوولسمي پېړۍ د زمانې خلك دي او د 
قيس نکل ردوي . د دوی لیکني ښيي چي له قمس څخه 
څلور پېړۍ وروسته دکابل ولایت لا مسلمان شوی نه و .« . 
نوموړی زیاتوي « ... له دغو کیسو څخه د ډهلي د څراغ 
د تیلو بوی ځي . د دربار افغانانو خپلي شجرې بيانولې او 
ځان ته یې کريدت ورکاوه حال داچي پښتو يې نه وه زده او 
په پاړسي به غږېدل . دوي دمغول پاچا د خوشالۍ او 

خندولو لپاره هر څه ويل ٠١(»‏ ) 

اوس به دپورتني حقيقت په پام کي نيولو سره د 

پښتون قوم یو شمېر ستري څانگي دمستندو تاریخي پېښو 

په روښا کي وڅېړو او وبه گورو چي ددغو څانگو څرك د 

راويتي شجرو پر خلاف تر اسلامي عضر ډېر وړاندي 

موندلای سو . 

اودل ‏ ابدال ‏ اپتل ‏ هفتل ‏ يفتل 

ابدالیان د پښتنو ير مشایوه قبيله ده دافغانستان په تارییخ 

کي ددغي قبیلې رول ډېر زیات دی .دې قبيلې دمعاصر 

افغانستان دجوړېدوله وخته د دوه نيم سوو کالو په اوږدو 

کي واکمني کړې چي په هیواد کي دټولو ميشته وو پښتنو | 

او غيرپښتنو له خوا منله سوې هم وه .روسانو غیرمستقیم 

او مستقیم تيري د دوي واکمني پای ته ورسوله . ددغي 
.چبيلې زياتره مشاهير د افغانانو او ټولو پښتنوگډ ملي 


۴۵ 
وياړونه دي . دابداليانو دنامه ریښه هغو سپین پوستي 
اریايي قبيلې ته رسیږي چي په تاریخ کي یې د اپتل ۸181 
یا هفتل په نامه پېژنو. اروپايان دغو اريايي هپتاليانو ته 
سپين هونان وايي . د (هون . هان ) اوښتئ شکل اوس په 
پښتو کي ( خان ) دی چي ځيني پښتانه یې د ( خون ) په 
بڼه هم تلفظ کوي . د (ه )او (خ )داوښتون نور 
مثالونه هم سته . د ( خوارزم ) پخوانی ثبت د ( هوارزم ) 
په شکل هم لیدل سوی دئ . عربو دې قبیلو ته (میاطله ) ویله 
.تاريځي څېړني ښيي چي دغه سپین پوستني اريايان د 
اوسني افغانستان سیمو ته تر راتگ وروسته ددې ځای له. 
لرغونو قبايلو ( پکهت . پښت ) سره گډ سوي دي . 
دهفتاليانو ژبه چي هر څه وه خو له پکتهانو سره له گډون 
وروسته يې ژبه یومخیزه ( پښتو ) سوې ده . د اپتل قبيلې 
د ۴۰۰ م ) په شاوخوا کي په باختر او تخارستان کي یو 
پياوړی دولت جوړکړ » له ساسانيانو سره یې جگړې وکړې 
او کتیبې يې دکندهارپه شمال او ارزگان کي موندل سوي 
دي . ( ١١‏ ) دروايتي شجزو له مخي د ابدالسيو پښتنو 
نیکه ( ابدال ) تومېدئ او په اسلامي عصر کي پیداسوی 
دئ . د ترین زوی » د شرخبون لمسی . د سړه بن کوسی او 
د قیس عبدالرشید کودی و . د ژوند زمانه یې د ۴۴۰ هق 
شاوخوا ټاکل سوې ده . داسلامي دورې دغه ابدال تیکه که 
چېري عيني موجودیت هم ولري نوبه د لرغونو اپتاليانو له 
زوزاتوڅخه یو متاخر سړی وي . ځکه ابدالي قبيلې د اسلام 


مها 


۴۷" 


دمبین دین تر بعثت څه دپاسه دوه سوه کاله وړاندي پیاوړی 


دولت درلود . موږ دروايتي شجرو په گرافیکه نخشه کي پر 
ډېرو داسي نومونو پېښېږو چي له پوښتنو ځخالي نه دي . 


حضرت بېټ نیکه په هیڅ ډول هغه بیټنی ته دي چي قوم یې 


په نامه سته .د پټي خزانې باباهوتك د هوتك قبيلې یو 
متاخر شخص دئ او په هیڅ راز یې باید هغه منبع ونه بولو 
چي د هوتکو پراخ قوم ورته منسوب دی . 

ابدالياتو ته د ( دراني ) لقب لوی احمدشاه بابا 
ورکړئ دئ . تر احمدشاهي عصز وړاندي يې ټولو منابعو ' 


نوم ابدالي یا اودالي راوړی دی . 


الکو . اراکو . الکوزي . اراکوزي 
دروايتني شجرو له مخي الګو د يرك په اولاده کي د 
بارك او پوپل سنکنی ورور دی . څيرك دابدال زوی د تزین 
لمسی د شرخیون کړوسی د سړه بن کوسی او د قس 
عبدالرشید کودی دی . د اژوند زمانه یې باید د ۷۸۰ هق 
شاوخوا وبولو ځکنه د ورور ( وپل ) د ژوند زمانه يې 


' تاريخونو د ۷۸۰ هق حدود ښوولي دي . ( ٢١‏ ) يعني د 


اتمي هجري پېړۍ پای يا له نن څخه نزدې ۶۵۰ کاله 
وړاندي . دالکوزيو پښتنو ټاټوبی په مشخصه توگه د ۱ 
احمدشاهي کندهار شمال لويديغ ته د ارغنداب ناوه ده . د 
زابل ولايت په جلدك او په فراه ولایت کي هم يیو شمېر 
الکوزي اوسي خو اصلي مېنه یې د ارغنداب د رود غاړي 
دي . د ارغنداب جوزه په تاريخي لحاظ د اراکوزیا سیمه 


۴۷ 
ده . وايي کله چي مقدوني سکتدر ( تټولد یې ۳۵۶ ق م 1 
له اتياززو لښکرو سره د اسيا پر لویه وچه برید وکړ » دریم 
داریوش ته یې ماته ورکړه . د هخاهنشي سلطنت پلازمېنه 


( پايتخت ) يې وسوځله . مخ يې پر خراننان ونیو . دهرات 
تر نټولو وروسته یې دهیلمند ناوه او ورپسې د اراکوزي ناوه 
د اراکوزيانو له سخت مقاومت وروسته فتحج کسسړه . د 
۹ ق م په دوبني کي يې د ارکوزي سکنندریې ښار د 
اوسني کندهار په اوخوا کي جوړ کړ . ٢۳(‏ ) د اراکوزيا 
سیه په ریگويدا کي د ( سراسواتي ) او په اوستا کي د 
( هراويتي ) په ناه ياده سوې ده .۴ ) دغه اراکوزيان 
چي د ارغتداب پر غاړو اوسنېدل او له مقدوني ښکندر سره 
: یې « سخت منقناوعنت » کناوه . څوك وو ؟ داخلنك د همدا 
' نیو النکوزیو اننتلاف وو . د الکوزي او اراکوزي په نومونو 
کي د ( لام ).او ( رې ) ازښشون ( ابتتدال ) پېښ دئ . 
( رې )پنه ( لام ) اوستنې ده .غه راز ابدال تموري 
بېنگې هم سته لکه : دېوار ‏ دېوال . غربپېل ‏ غلبېل . 
قيطور ‏ قيطول . ( دءکتدهار ښار لویديځ ته د سرپوزې د 
غره امبتستوړه څوکه « قيعول » نوېږي . صسناته لا په ) 
رې )او ( لام ) کي د (لام )ږغ لوشسسستونی ښکاري 
او پنه ( الکوزي ) کله کي د پای له خوا ( زی ) هنغته 
سوفيکس ته بولم چي د نؤونو په پای کي ورلوېږي او د ( 
زوی ) فعثا ورکوي لکه د ( باږك )او (محمد )دنامه 
و پای ته چي ورلسوېدلی او ( بارکزی )او ( محمد زی ) 


۴۸ 


ځیني جوړ سوی دی يعني د بارك زوی او دمحمد زوی . 
الکوزی او اراکوزی د شخص نوم نه بلکي د هغه جمعیت 
نوم دئ چي د اراکوزیا اوسېدونکي وو . 
اڅلى ‏ اڅکزي 

په ابداليوپښتنوکي اڅکزي هغه قبيله ده چي چي د 
ژوند ډېري لرغوني لاري چاري . راشیه درشه رسم و 
رواجونه . دودونه و عادتونه يې خوندي ساتلي دي : 
دپښتنو د ايتنيکي څېړنو له پاره دا قوم ځورا غني مواد 
لري . د ادوی دنگ دنگ قدونه . پياوړي بدنونه . غښتلي 
موټي . گردي مخونه . مست اتڼونه . غېږي او نور یې هر 
ير پخپل ذات کې د اويايي توب ار لرغوتتوب تغښي دۍ . 
ددې قوم دخېلونو نومونه هم خورا لرغوني علايم لري . د 
روايتي شجرو پر بنا اڅك او محمد دوه وروټه دي چي دبارك 
له اولادې گڼل کېږي . د بارك دژوند زمانه د ۷۶۰ هق 
شاوخوا اټکل سوې ده اوپه دې حساب باید د اك نیکه 
وخت تر دې وروسته کلونه وي او تر ۸۰۰ ه ق وروسته 
کلونه يې وبولو . دا خبره مي لا باید دمخه کړې وای چي د . 
يوې قبيلې د جوړښت د پیل له پاره دغه شان دقيقه نېټه يا 
کال ټاکل پخپله د شک له طُرازدنو راس له خوري .د 
اڅك د پيدایښت کلونه که د ۸۰۰ ه ق حدود ومنو تو دا د 
اسلامي عصر هغه دوران دئ چي اسلامي تفکر د مسلماناتو' 
اوپه تېره بيا پښتنو د ژوند په ټولو اړخونو کي ژوري ریښې 
ځغلولي دي . پر ژبه یې د عربیت ژوره اغېزه مسلطه سوې ‏ 


۹ککشس-تحپسسته 
ده . نومونه یې عربي . اصظلاحات عربي . هرڅه عربي 
سوي دي .داخبره دمنلو نه ده چي د اسلامي مجد وعظمت 
په دغسي يوه دوران کي دي د یوه مشلمان قوم نومونه غیر 
اسلامي یا غیر عربي وي او مسلمان اڅك دي پر خپلو زامنو 
( گجن )و ( بادین ) نومسونه کښېږدي . لمسی دې د 
( څول ) . کړوسی دې د ( سدی ) . ک-وسی دې د 
( پايك ) او کودی دې د ( خودك ) په نامه زنوموي .تاسي 
ته به زه د یوه اڅکزي شاعر شجره وړاندي کړم اوتاسي به دا 
ټول غیر عربي نومونه پکښې ووينئ . داشاعر ملا 
عبدالسلام اشېزی نومېږي او په اولس کي په سلام بابا 
مشهور دئ . نوموړی د ملاحبش زوی هغه د ملاصمد هغه 
دملا برت هغه د جمال هغه د گلي هغه د غازي هغه د 
پیرعلي هغه د خودك هغه د پايك هغه د سدي هغه د څول 
هغه د گُجن هغه د اڅك زوی دی . (( ۱۵ ) ددې شجرې د 
پای شپږ نومونه خوپه څرگند ډول تر اسلام دمخه نومونه دي 
ک: ) . که درې پښته یوه پېړۍ وگڼو نو شپږ پښته دوه سوه 
کاله کېږي او ددې معنا به داوي چي د اڅك زېږېدنه باید لږ 
تر لږه دوه سوه کاله تر اسلام وړاندي وبولو . روايتي شجرو 
ته د نیټې ټاکونکو د هغه عمر شپږ سوه کاله کړې دی . په 
دغه موده کي له یوه فرد څخه داڅکزو د دومره پراخ اولس 
جوړېدل ترعقل وتلې څبره ده . ما د یوه اڅکزي شاعر شجره 
ځکه د بېلگې له پاره راوړه چي ددې قوم پر شجرو زيات 
باور کېدلای سي . په ابدالیو پښتنو کي د اځڅکزو قبيله 


۷ 
دنسبي اړیکو په خوندي کولوکي تر نورو قبېلو ډېره پابنده 
ده . په دوي کي دقبيلې پوښتنه اساسي سوال دئ .له 
نابلده مېلمه څخه تر روغپړ وروسته لومړۍ پوښتنه داده چي 
څوك يې ؟ يعني په قوم څوك یې ٢‏ 

داڅك د ژون زمانه ډېره قديمه ده . د شجرو 
جوړوزنکو د کجن او اڅك تر منځ د پېړیو پېړیو فاصله 
غورځولې ده . ښاغلي دوکتور عبدالرازق پالوال پخپل 
درانه اثر ( دپښتنو نوی پخوانۍ تاریخ ) کي د یوناتي آثارو 
پر بنسټ د ( ازڅك ) شاهسانو په باب( چي مراد یې اڅغك 
شاهان دي ) ډېر لرغوني شواهد او تازه و بکر معلومات 
ورکږي دي . ددغه درانه او گران کتاب دوهم ټوك چاپ 
سوی دی ( ۱۹۹۴ م ) پښتانه ددغه اثر د نورو ټوکونو د 
خپرېدو لار څاري . 
بړېڅ ‏ پروټ ‏ ډاسو ‏ اپرېدي 

د ارياياتو په لرغونو سرودوتو ( ویدونو ) کي موږ د 
ارشنداب په ناوه کي د پښي . ډسه . پراوټه او بريسه قبیللو 
نمونه موو چي له دوی څخله همدا نن پښي په سيوۍ او 
کندهار کي سته بریسه په یقین سره د بړېڅ قوم نوم دی . 
پروټ د الکوزیو یو ښاخ دئ . د اپرېدیو نوم د اپاريتي په 
بڼه ثبت دی او په سلېماتخېلو کي د ډاسو ( ډسه ) په نامه 
یوخېل سته ( ٧١‏ ) : 
ساك ‏ سهاك ‏ ساکزی ‏ اسحاق زی 

له تاریخي څېړنو څخه څرگندېږي چي ساك قبايل د 


ے 


پټننټمپلپيتا۵ 
آمو په شاوخوا کي ترمیلاد شپږ سوه کاله مخکي اوسېدل . 
وايي لوی کوروش د سیستان د فتح پر روخت همدغه ساکان 
د هغوی د ښوخدمتونو له امله ( نيك کردار ) بللِي او 
نازولي یې دي . ارواښاد علامه حبیبي ليکي کله چي دغه 
کوچي ساکان صحرانشین سول دباختر په سيمو اودامو 
سیندپه جنوب کي له پښت قبيلې سره گډ سول او دساکه 
نوم ددغو قبایلو په نومونو کي ځای سو . لکنه په زابل او 
کابل کي د سهاك او په هیلمند کي دساگزي په پښتنه قبيله 
کي همدا نوم سته . له ساکانو څخه عبدالله محمد بن صالح 
ساگزي په سیستان کي د یعقوب لیث ضفار پرخلاف پاڅون 
وکړ او مات سو ( ۲۵۹ ه ق ) مشهور انگرېزافغان پوه سر 
اولف کېرودگندهارا دساك واکمنانو په تومونو کي خورا ډېر 
پښتو مشابهتونه موندلي دي . ( ٨١‏ ) ارواښاد دوست 
. شينواری خولا ساکان د پښشون قام په جوړښت کي يو 
اساسي عنصر گڼي . دده په عقیده د پښتانه په خټه کي د 
( سلم ء ساك او سامي ) عناصرو بېلگې سته . ( ۱٩١‏ ( 

٢‏ په پښتنو کي دعربي فرهنگ له خپرېدو سره سم خورا 
ډېري پښتو کلمې په عربي بڼه او وروسته په پاړسي شکبل 
واوښتې له صرود ( سردسېر ) » جروم ( گرمسیر ) 
مستنج (مستنگ ). سجستان ( ساگزستان ). سجزي 
( ساگزي ). قهستان ( کوهستان ) . میر واعظ 
( میرویس ). ضحاك ( سهاك ). لهوگرد (لوگر ) 
فوفلزايي ( پوپلزی ) . طرخی ( وخی ). صدوزی 


۵٢ 
سدوزی ). ارغسان ( ارغستان ). سقيد روان‎ ( 
سپېروان ) او نوز. په دې ډول له سهاك څخه ( ضحاك او‎ ( 
اسحق ) جوړ سو ( لکه له ښرخبون او خرښبون څخه چي یې‎ 
شرف الدین او خیرالدين جوړ کړي دي 1 ) او د ساگزو‎ 
قبيلې نوم په اسحق زايي واوښت . دا لرغونې قبيله چي‎ 
موږ يې د موجودیت څرك ( ۲۵۰۰ ) کاله وړاندي لرو . د‎ 
. روايتي شجرو د مس کوونکو له خوا دوه ځايه سوې ده‎ 
یوه برخه یې د سړه بن په اولاده کي د ابدال له لاري د پنج‎ 
پای په گروپ کي شامله سوې او بله يې د سهاك ولد‎ 
که د ابدال‎ ) ٠٢ ابراهيم ولد بي بي متو بنت بېټ بللې ده‎ 
زمانه د ۴۴۰ ه ق شاوخوا ومنو نو د سهاك - اسحق د‎ 
ژوند عصر باید د اوومي هجري پېړۍ سر وي او په دې توگه‎ 
به مو د يوې لرغوتي قبيلې د عمر لږترلږه اتلس سوه کاله‎ 

عمر خوړلئ وي . : 

د پنج پای له گروپ سره د ساکانو یو ځای کول ماته 
مصنوعي ښکاري . کندهارله درانیو څخه داخبره اورېدل 
کېږي چي د پنج پای گروپ قومونه کله ځانوته په درانیو . 
گډوي کله په غلجیو . 


يز جله به يله عله یله یز یاه ياد يېر 


که له له اه لا اد 
کن ٤‏ بت بل 
سس 
سا 


۵۳ 

د دریم څپرکي لمنلیکونه 
١ (‏ ) نومیالۍ ‏ محمدانور ‏ دپښتنودټولنیزتاریغ مبادي - 
٧‏ مغ مکو ۰٩٩۱م‏ 
٣ (‏ ) په ۱۶۲۰ م کال کي په اتلانټيك سمندر کي يیو 
بېساري توپان پېښ سوئ و چي ۶۶ ورځي يې دوام درلود . 
له دغه توپان څخه یوه کوچنۍ بېړۍ راووته چي سپرلي یې 
مذهبي مبلغین وو . دغو مبلفینو په شمالي امریکا کي يوه 
ټولنه جوړه کړه چي زوزات يې د امريکايي کلتور له مخي 
زموږ دځینو پښتنو په شان ځانونه «استانه » بولي « 


- ۱۴۱ مح 

( ۴ ) رشاد عبدالشکور ‏ لودي پښتانه - ٣١‏ مخ 

( ۵ ) تاریخ سلطانی ٣۳‏ مخ . تواریخ خورشید جهان ۶۷ 
مخ . لودي پښتانه ٢‏ مغ د تاریخ فرشته دلومړي ټرك ٨١‏ 
مخ په حواله . 

(۶۱ ) حبیبي ‏ پوهاندعبدالحی ‏ تاریخ مختصر افغانستان 
- ۱۵۷- ۱۵۸ مخونه . 

( ۷ ) کیتواږی- سومکاکئ دوب پبنداته وف وي 
۸ مغ پېښور  ۱۹٩۸١‏ م : 

(۸ ) نوميالۍ ‏ محمد انور - دپښتنو د ټولنیز تاریخ 
مبادي ‏ ۴۶ مُخ ‏ مسکو ‏ ١٩۱۹م‏ 

( ۹ ) تږۍ- حبيب الله پښتانه ئ شپږ مخ پېښورے 
۹٩‏ م 


۴د 
٠١١‏ ) سراولف کارو ‏ پښتانه ( پټانز  )‏ پښتو ژباړه- 
۵ ۲۶ مخونه ‏ پېښور - ۱٩٩۹١‏ م 
١١ (‏ ) حبيبي ‏ پوهاند عبدالحی ‏ تاریخ مختصر 
افغانستان - ۲۳۴ مخ 
٢١ (‏ ) تاریخ مختصر افغانستان - ۲۳٢‏ مغ . پښتاته 
دتاریخ په رڼاکښی ٢٧۷١‏ مخ 
٢۳١ (‏ ) تاریخ مختصر افغانستان ‏ ۴۰ مخ 
( ۱۴ ) ريگویدا د ويدي سرودونو یو کتاب دئ . ويدي 
سرودونه له نن څخه نزدې څلورنیم زره کاله وړاندي ويل 
سوي دي . ویونکي يې هغه اريايي قبايل وو چي د آمو 
سیند په شمال کي اوسېدل او خپله مېنه یې ( اریاناویجه ) 
بلله . ( اوېجه اوس لا هم د کندهص-ار په لهجه کي د 
( سرزمین ) په معنا ژوندي او مستعمله کلمه ده . ) اریايي 
مدنیت د ویدا په څلورو کتابونو کي منعکس سوئ دئ . له 
دغو څلورو کتشابونو څخه د یوه نوم يې ريگویدا دئ نور 
درې يې سام ويد . اتهرواوید. يجوروید نومېږي .ريگويدا 
يې ترټولو قدیم دئ . : 
اوستا بيا د زردشتي مذهب مقدس کتاب دی چي 
دوې لويي برخي لري . په لومړۍ برخه کي يې دغه لاندي 
. کشابونه راغلي دي : یسنا ٠‏ ويسپرد . ونديداد. او په 
دوهمه برخه یې دوې څانگي لري : خورده اوستا او يشتونه 
درایيشت )معناد ( ستايني سرود ) ده . که د اوستا 


لومړۍ او دوهمه برخه په پام کي ونه نیسو » نو په مجموع 


د۵ 
کي گویا پنځه کتابه کېږي : سنا .ء ويسپرد . وندیداد . 
يشت او خورده اوستا . 

( وگورئ : افغانستان در شاهنامه د ارواښاد احمدعلی 
کهزاد لیکنه - ٣٩‏ مغ کابل ‏ ۱۳۵۵ ش ) 

( ۱۵ ) ملا عبدالسلام اشېزی ‏ د مقدس خان معصوم 
لیکنه ‏ پښتو اکاډمي ‏ بلوچستان - ۱٧۹۸۷‏ م 

( ۱۶ ) په وروستيو څو لسیزو کي پر پښتنوکوچنيا 
باندي د غیر عربي نومونو ایښوول باب سوي دي . زموږ 
زلمي پښتانه کوښښ کوي پراولادو باندي پښتو نومونه 
کښېږدي . دغه تمايل د وروستیو لسیزو محصول دئ . 

٧١ (‏ ) حبيبْي ‏ پوهاند عبدالحی -تاریغ مختصر 
افغانستان - هخ. : 


٨١ (‏ ) پورتنی اثر - ۵۸ مخ 
( ۱۹ ) غیشوارئت سرمحقق درس پښلقالها راك دي ۷ - 
۹ ور ۸٩م‏ 
٠٢ (‏ ) خلاصه الانساب ‏ ۱۲۶ مخ 
تا 
ار بر جاېر ېر لېر ېر ربهر کی اد کان کاد 
پر بهت ېو بې ېچ کان کې کې اد نند 
بې جات بېت نت اچ کات کا باد 
یم جم کد کات ل6 اد 
سپسسسا 
#: 


۵۶ 


څلرم څپرکۍ 


غرزي ‏ غلزي ‏ خلجي ‏ غلجي 


په پښتنوکي غلجي قبايل هم دشمېر له مخي او 

هم په تاریخ کي دخپل ځانگړي نقش له رویه د يادوني وړ 
موقعیت لري او همدا علت .دی چي ما په دې لبکنه کي 
هغوی په يوه بېل څپرکي کي راوړل . له دې قبيلې څخه 
لودیانو د څلزمي هجري پېړۍ په سر کي په ملتان کي د یوې 
درنې پاچهۍ تادار کښېښود چي نیمه پېړۍ یې دوام وکړ او 
د غزنوي سلطان محمود له خوا په ۴۰۱ ھه ق کي ورانه سوه 
.تردې وروسته په هند کي د خلجي (غلجي )شاهاتو | 
اوږده دوره پيل کېږي.چي پيل يې په ۱۲۰۶ م کي و او څه 
دپاسه درې سوه شل کاله يې دوام وکړ. ( د خلجي او 
: غلجي په باب به وروسته ږغېږو ) د نهمي هجري پېړۍ په 
نيمايي کي لوديانو د دوهم ځل له پاره د شاهوخېل لودي 
سلطان بهلول په لاس د هندوستان په شمال ( ډیلي ) کي د 
یوه پرتمين سلطنت بنسټ کښېښود چي تر اتيا کاله عدل 
وروسته د مغول بابر په لاس ړنگ سو . تر بابر وروسته بيا 
ددغو قبایلو خپلوانو ( سوريانو ) د سلطان العادل سوري 
شېرشاه په همت پر هند باندي دپښتنو واکمني ټينگه کړه 


۵۷ 
چي د مغول همایون په لاس چپه سوه او تر هغه وروسته بيا 
وينوچي په کندهار کي دحاجي میرویس نیکه په قيادت ملي 
غورځتگ پيل سو ( ١۱١٩١‏ هق ) پښتانه یې واکمنۍ ته 
ورسول . دا واکمني اته دېرش کاله وروسته د افشار نادرپه 
لاس نسکوره سوه . لکه وړاندي چي مي وويل ددې قبایلو 
په باب زه ځکه لږڅه په تفصيل ږغېږم چي په روايتي شجرو 
کي همدوي زياتره د مناقشې وړ گرځول سوي دي . ددوی 
په باب ظالمانه قضاوتونه سوي دي . دپښتنو دروايتونو له 


مخي دغلجیو ریښه د بېټ نيکه لور بي بي متو ته رسېږي. 
: بي بي متو په غوري حسین ( ١‏ ) واده وه . په مخزن افغاتي 
کي د متو او حسین د واده په باب د مجمع الانساب په 
حواله یوه افسانه ليکل سوې چي وروسته یې نورو تاریخونو 
ته هم لارکړې ده ( ٢‏ ) افسانه داسي ده : 

د ولید بن عبدالملك بن مروان دخلافت په وخت دده 
سپه سالار حجاج بن يوسف ثقفی د خراسان او غورستان د 
نیولو په نیت له یو لوی لښکر سره راوخوڅېد . په غور کي 
د حجاج په راتگ سره لويه گډوډي راغله . مخوري کورنۍ 
او د نامه کسان له کور و کلي ووتل په هغو کي د حسین په 
نامه یو ځوان د وطن پرېښوولو ته مجبور سو.( د حسین د 
نسب شجره يې د غور حاکم سلطان بهرام ته رسولې هاو 
هغه یې د سلطان معزالدين محمد بن سام غوري له اولادې 
بللی دی . وايي چي دڅلرم خليفه حضرت علی کرم الله 
وجحهه له خوا سلطان بهرام ته دغور د حاکم په توگه فرمان 


حجحتکيج ۵۸ 
صادر سوئ و ). په افسانه کي راغلي دي چي حسين تامی 
دکسي په غره کي د شیخ بېټ نيکه کورنۍ ته پناه وروړه . 
شی بېټ يې په تندي کي د عالي نسبۍ او نېك فطرتۍ 
نخښي ولیدلې . په کور کي یې ځای ورکړ او د کهاله محرم 
یې وگاټه او د زوی په شان چلند یې ورسره وکړ . څه موده 


وروسته د حسین او د شیخ بېټ د لور (متو ) ترمنځ مينه . 
پيداسوه او د متو د مور وپلار په پټه سره کور و کهول سول 
.مو حمل واخيست . مور يې د چارې په فکر کي سوه د 
پلارسره یې خبره طرحه کړه او ځني ویې غوښتل چي د هلك 
و نجلۍ نکاح وتړي . پلار يې د هلك د اصل ونسب د 
معلومولو له پاره یو سړی چي ( کاغ دوړ ) نومېدی د 
حسین له یوه ليك سره چي د خپلي کورنۍ په نامه یې 
کښلی و . غور ته ولېږه . کاغ دوړ په غور کي د حسين 
دپلار و نتيکه څرك ویوست او تر راتگ وروسته یې شيخغ 
بېټ ته ډاډ ورکړ چي هلك عالي نسبه شهزاده دی . شیخ 
بېټ د خپلي لور و حسين نکاح وتړله . متو ته خدای زوی 
ورکړ . تيکه يې له دې امله چي هلك و تجلۍ دده بې سلا 
يوځای سوي وو . پر مکاشوم باتدي ( غلزوی )نوم 
کښېښو یعني د غلا زوی . دا توم وروسته غلزی . غلجی 
سو . ٣(‏ ) تاریځ سلطاني دې افسانې ته نېټه هم ایښې ده 
او دا پېښه يې په پنځه سوه هجري کي بللې ده .۰ (۴) 
حسین يې د شهزاده سام غوري زوی بللئ دی او له غور 
څخه يې د هغه د راوتلو علت غورته د غزنوي لښکرو 


۵۹ 
ورتگ گڼلی دئ . دا افسانه په مخزن افغانی کي پيل سوه 
او تر ننه پوري ډېرو کتابو اخيستې ده . زموږ له پياوړو 
استادانوڅخه پوهاند رشادهغه' (مضحکه وجه تسميه ) 


بللې ده (۵  )‏ له دغو يادونو سره سره به زه اوس ددغي 
افنسانې په باب يو شخېر دلايل وړاندي کړم او گران 
لوستونکي به وگوري چي دغه افساننس وي روایت او 
« عاميانه اشتقاقونه » څومره له حقيقته لیري دي . 
لومړی داچي د غوري پاچهانو په. هغه لست کي چي 
علامه حبيبي په خپل کتاب ( تاریخ مختصر افغانستان - 
۶ مغ . ) کي راوړی دئ . د سلطان بهرام په نامه څوك 
نسته . زما په گومان ددغي افسانې طراحانو د غزنوي 
شاهانو د لړۍ پر يوه تن ( بهرام شاه بن مسعود سوم ) 
ببساندي يې د ( غوري ) لقب ور زیات کړی دی . دا 
امکان زه ځکه وارد بولم چي د پښتنو داسراییلیت د نظریې 
د جوړولو په ترڅ کي يې هم د اصفيا په اولاده کي د افغنه 
نوم ور ځای کړی دی . 

- د حضرت علی لك ) شهادت په ۴۰ هجري قمري کي 
پېښ او سلطان معزالدین غوزري د شپږمي هجري پېړۍ سړی 
دی ۰ په اولاده کي سلطان بهرام نامی ؟ ته د 
حضرت علی ( ك ) له خوا د فرمان صادرېدل له تناقضه . 
ډكى روایت دی . ځکه د حضرت علی د شهادت او د سلطان 
معزالدين د واکمنۍ تر منځ د شپږو پېړيو واټن پروت دی . 
گویا د اسلام څلرم خلیفه تر خپل شهادت شپږ پېړۍ وروسته 


۶۰ 
یو چاته فرمان صادوروي !  )‏ 
مخزن افغاني خو د متو او حسین د نکاح کېدلو وخت ته 
راښيي خو تاریخ سلطانی لکه وړاندي چي مو ولوستل . په 
صراحت سره وايي چي داپېښه په پنځمه هجري پېړۍ کي 
سوې ده . په داسي حال کي چي وليد بن عبدالملك په ۹۶ 
ه ق کي مړدی او د حسين له کوره وتل او دکسي غره ته 
تلل باید په لومړۍ هجري پېړۍ کي ښوول سوې وای . متو د 
قیس لمسۍ ده . قیس په ۴۰ يا ۱ ه ق کي مړ دی او په 
دې ډول خو اول د نيکه او لمسۍ تر منځ زمساني فاصله 
( ۴۵۰ ) کاله ده چي د عقل په حکم ممکنه نه ده . بل 
حسین د لومړ ۍ هجري پېړۍ په پای کي له کوره وتلئ خو 
واده يې درې پېړۍ وروسته کړی دی . نه پوهېږم چي دا 

مساله به څرتگه تشرېح سي ؟ 
وايي شيخ بېټ پخپل وخت کي په تقوا اد 
و د لور په ورکړه کي د نورو پښتنو په شان ډېر محتاط و , 
د خېښۍ په رخت کي ورته د اصل و نسب مسبالې زيات 
اهمیت درلود او له همدې امله یې د حسین غوري د پلار 
ونیکه د معلومولو له پاره کاغ نامی دوړ ته له کسي غره 
څخه د غور تر لتو پوري د اوږده سفر ماموریت ورکړ . آیا 
ددغسي يو شخص څخه داهيله کېدای سي چي د خپلي 
کورنۍ لمن دي په خپل لاس پورته کړي او پر لمسي باندي 
دي د ( غل زوی ) نوم کښېږدي ؟ په پښتنوکي همدا اوس 
پر ناموس باندي د تېري او ناروا داغ جزا مرگ دی . آیا دا 


۶۱ 
خبره به د بېټ تیکه په وخت کي چي اسلام او پښتونولي تر 
نن سل چنډه ټینگه وه . د یوه روحاني مقتدا په باب د منلو 
.وړ وي چي خپله لور داسي يوه. شخص ته په نکاح ورکړي 
چي دده کورنۍ ته يې پېغور اړولی وي ؟ هیڅکله نه . 

ددې افسانې بل تناقض د ( کاغ دوړ ) مساله ده . که 
کاغ نامی په رشتيا سره په قوم ( دوړ )و نود دوړقوم 
لومړۍ تیکه باید تر بېټ نیکه دمخه یا یې همعصر وي . په 
داسي حال کي چي د روايتي شجرو په روایت خو ( دوړ ) 
په ( شيتك ) کي شامل دي ( نوري څانگي يې تڼي او 
بنوڅي دي ) شيتك د ککي زوی . هغه د کرلاڼ زوی او 
هغه د بېټ سره په یوه لیکه کي راغلی شخص ښوول سوی 
دئ . د پورتني روایت له مخي خو لمسي تر نیکه دمخه 
ژوند کاوه ! 

ددغو تناقضاتو حل په هغه چا اړه لري چي د غلجیو په 
باب پر دغه افساتوي روایت باندي گروهمن وي . 
غلجي څوك دي ؟ 

د غلجيو د نامه په توضیح کي نني پوهان د نوو څېړنو 
په روټا کي ټول په یوه خوله دي او هغه دا چي دا نوم غرزی 
( کوهزاد ) دی . د غرزي کلمه ورورو په غلجي اوښتې ده . 
د( زې ) او ( جيم ) د اوښتون ډېر مشالونه سته ( ژوند - 


زوند ‏ جوند » ژبه زبه ‏ جبه ». ژرنده ‏ زرنده ‏ جرنده ) 
علامه حبيبي د توماس چك له خولې وايي چي په 
لرشونې باختري دري کي ( گر ‏ 087 ) غره ته وايي 


۶٢ 


اود آصو سیند د لوړي خوا د شرنيو سیمو آريايي 
اوسېدونکي ( غرچه ) نومېدل . غرڅه او غرڅني په ننۍ 
پښتو کي مروجي کلمې دي او د غره مږونو ته وايي . غر د 
يوې لاحقې په توگه دپښتانه له نامه سره تړلې کلمه ده : 
عربو د شور پښتانه پاچهان ( ملوك الجبال ) يعني 
( د غرونو شاهان ) بلل . د غزنوي دربار مشهور مديحه 
ویونکی شاعر ابوالقاسم فردوسي پخپل تاريځي شهکار 
( شهنامه ) کي د زابل په غرو کي د افغانانو د یو مشر او 
پهلوان اوږد داستان لسري . دا مشر ( کك کوهزاد ) 
نومېدئ چي په قوي احتمال سره یې (غرزی کك . غلجی 
كکك ) بللای سو . د شهنامې د ملحقاتو روایت داسي دی 

چنین گفت دهقان دانش پژوه 

مراين داستان رازپیشین گروه 

که نز ديك زابل بسه روزه راه 

یکی كکوه بد . سرکشیده به ماه 

بيك سوی او دشت ځسرگاه بود 

دگر دشت . زی هندوان راه بود 

نشسته درآن دشت بسیار کوچ 

زاوغان ولاچین و د و بلوچ 

یکی قلعه بالای آن سوه بود 

که آّي حصن و از مردم انبوه بود 

.مرآن حصن را نام مدرباد بود 

ازوجبان نابخردان شاد بود 


۶۳ 
بدژ درء یکی بد کنش جای داشت 
که دز رزم با اژدعا پای داشت 
نزادش زاوغان سپاهش هزار 
همه ناوك انداز و ژوبین گزار 
ببالا بلند و به پک ر ستبر 
به حمله چو شیر و به پيکار ببر 
دورانش بم-ئاند ران پیل 
گه رزم جوشان تر از رود نيل 
به تيروجسداکردی از کوه کی 
گریزان ز رزمش بدی شیر تر 
چو پيکار جستی زمردانهرد «ساسن 
ز مردان به اوردی از گرز گرد . ح سو 
ورا نام بودی کك کوهزا دال" ّ : : 
444١١»‏ 3 08 
هزار و صدوهژده اش سال بود 
بسی بيم ازو در دل زال بود (۶ ) 
د ارواښاد استاد احمدعلی کهزاد په نظرد« مرباد » 
غر په فراه کي واقع دی او « که نزديك زابل سه روزه راه » 
داسي تعبيروي چي زابل يوه پراخه سیمه ده او په دې ځای 
کي له زابل څخه مراد د هيلمند او ارغتداب غاړي دي . 
نوموړی استاد زياتوي « دشت خرگاه عبارت از سرزمين 
پهناوریست که علی العموم کوچی ها درآن مستقر بودند و 
خيمه ها و غژدی ها و څرگاه های خود را درآن پهن دشت 


۶۴یپپپاښس 
برپا می تمودند . راهی که بطرف هندوان رفته بود . امکان 
دارد که از طرف جنوب در راه قندهار و چمن و کویته جانب 
(هند ) ميرفته . ولی امکان ديگر هم موجوداست که راه 
مذکور از طريی قندهار و غزنه به مرکزکابلستان که درآن 
وقت حصۀ زیاد أن پیروان هندونيزم بودند .کشيیده شده 
باشد » (۷ ): 

د « دشت څرگاه » مُوقعیت موږ ته دا اص ې 
دا دښت د اوسني زابل و غزني له پراخو دښتو سره څرمه 
پروت و او تر دا نن پوري لاهم د غلجي کوچيانو کږدۍ 
پکښې پلني وي . د شهنامې د روایت له مخي ( کك 
کوهزاد ) افغان و . په دې باب موږ یو شمېر نور بیتونه هم 
لرو چي د کك افغانیت ( پښتونوالی ) ځني څرگنديږي . 
فردوسي د رستم نکل کوي او وايي چي نوموړی يوه ورځ 
« بازرگاه » ته ځي او دلارویانو له خولې د ( کك کوهزاد ) 
د غښتلتوب بيان داسي اوري : 

یکی گفت اى نامور پهلوان 
دل کارزار و خ رد را روان 
نهنگ دمانست و شیر ژیان 
به تیروی او کس نبسته ميان 
نژادش ز اوغان سپاهش بلوچ 


۶۵ 
کكد کوهزاد اژدهای نر است 
زگرشسپ و ار سام جنگی تر است 

دگرآنکه در کوه با آن دلیر 
هزاران جنگی همه همچو شیر 
به مردی فزوتند هريك ز کكك 
بود کك ز پیکارایشان سبك 
هزاران سواران افغان گروه 
ز لاچین دليران ابر گرد کوه 
رستم چي دا بيان اوري له خښمه سره تاوېږي او قسم خوري 
چي د کك چاره به کوي : 
: ندارم درنگ امشب ایدر زکین 
مگر سوی اوغان و څخرگه زمین 


سوی دشت خرگاه تازیم زود 

ز افغان و لاچین بر آریم دود 
زه ته غواړم د شهنامې ټول داستان دلته رانقل کړم . مقصد 
مي دادئ چي (کك کوهزاد ) د شهنامې په اسثناد افغان - 
اوغان و . د ( دشت خرگاه ) پښتانه یې عزیزان وو او په 
لښکر کي یې په زرو ( زرگونو ) افغانان شامل وو.(کك ) 
چي افغان سو نو په یقین سره ويلای سو چي.د ( کوهزاد ) 
لقب همدغه ( غرزی ) دئ چي وروسته غلزی ‏ غلجی - 
خلجی سوئ دئ . د ( اك : )١۵۳‏ لاحقه په نورو پښتني 


۶۶ 
قومونوکي هم سته لکه خټك . شيتك . هوتك . اڅك . 
بارك او نور ‏ : 


د روايتي شجرو له مخ غرزی - غلجی د بېټ نیکه د 
لور ( بي بي متو ) زوی گڼل سوئ او د ژوند زمانه یې 
تراسلام وروسته وختونه دي په داسي حال کي چي د همدې 
شخص بيان د شهنامې په استناد تر صدر اسلام ډېر وړاندي 
په فولکوريکو داستانو کي ځای نیولئ دئ او دې خبري ته 
مو باید پام وي چي فولکلوريك داستانو نه که د عقل و 
درایت ملاتړ وگټي نو بيا د ثقه اسنادو ځای نیولای سي . 
روايتي شجرو چي د غلجي په اولاد کي د توران » بولر . 
بارو . بابو . درځی ... تومونه راوړي دي . پخپله ددې 
شاهدي ورکوي چي دا نومونه تر اسلام ډېر وړاندي لرغوتي 
نومونه دي . : 

نسبي شجرو غلجي قبايل په ( وصلي افاغنه ) کي 
راوستي دي . ددې له پاره چي ددې مطلب اساس ښه څرگند 
سي . لازمه ده چي پردغه برخه يوڅه وږغېږم . 
اصل و وصل : 

قبيلې او قومونه دانسانانولوی لوی جمعیتونه دي 
او دجوړښت جريان يې يوه ډېره اوږده زمانه نيسي . چي د 
پيل ټکی معلومول يې یوه څه مشکل کار دئ . يوه شخص 
ته د لویو قومونو د مبداء رسول زياتره له علمي معيارو 
سره سرنه خوري . پښتانه چي خپله نسبي شجره بيانوي . 
وايي پلانی د پلاني زوی دپلاني لمسی د پلاتي کړوسی د 


۶۷ 
پلاتي کوسی د پلاتي کودي ... او بالاخره د پای ټکی یې 
يوې لوي ټولۍ ( پوپل . اڅك . خټك . اپرېدی ..... ) 
ته رسوي . تر لويي قبيلې پوري د نسب سلسله د افرادو له 
لاري بشپړېږي . د روايتي شجرو تېروتنه داده چي دغه 
لويي قبیلې ينا قومونه یې د شخص په توگه منلي دي او 
داسي يې انگېرلې ده چي گويا پوېل . خټك . اك . 
اپرېدي ... اشخاص دي په داسي حال کي چي هغه اشخاص 
نه بلکي د افرادو لويي ایتنیکي مجموعې دي چي ټوله بيا : 
د « پښتون » په نامه په یوه لوی واحد کي د ملي یووالي ‏ 
درجې ته رسېدلي دي . او لکه وړاندي چي مي وويل ددغو 
لویو ایتنيکي واحدونو جوړېدل د خورا ډېري اوږدې زمانې 
محصول دئ . دپښتنو په دا اوسنۍ سيمه کي د تاریځي 
حوادثو له مخي څوك دا اټکل کولای سي چي دلته په خورا 
لرغونې زمانه کي د انسانانو یوه ټولۍ د « ملي توحید » 
يوې داسي مرحلې ته رسېدلې وه چي نوري ټولۍ او 
جمعیتونه یې ځان ته راجذبولای او په ځان کي منحلولای 
سوای . ددغه جذب او انحلال مفهوم په روايتي شجرو کي د 
« وصل » يا « وصلي » په نامه بيان سوئ دی . وصل او 
ادغام یوه داسي عمليه ده چي مشالونه یې د نړۍ په نورو 
قومونو کي هم موندل کېږي . داستاد محمد انور نوميالی 
په عقیده « ... په لرغوني تاریخ کي دلته یو شمېر لومړنۍ 
قبيلې ډېري وختي د ايتنيکي جوړښت یا تکوين يو پاخه او 
په ځان پوره قبيلوي نظام ته رسیدلي دي . بياتوددغه نظام 


۶۸ 
د انضباطي او انتظامي ارزښتونو له برکته چي پخپل وخت 
کي یې زياتي اجتماعي او اقتصادي ښېگڼي درلودې . په 
لیري او نیژدې گاونډيتوب کي يې هر څوك ځان ته راجلبولهِ 
او په دوی ورگډېدله . د ظلمونو له مرکز څخه فراره او د 
شرقي استبداد له دولتو څخه بېزاره پرگنې چي ددوی په 
گاونډيتوب کي يې پناه موندله . د دوی د ژوند لاره یې 
غوره کوله . » ( ۸ ) پر « فراره و بېزاره پرگنو » سربېره 
له نظامي فتوحاتو سره سم ځيني مهاجم جمعیتونه او افراد 
هم په نيول سویو سیمو کي د تل له پاره ميشتنه سوي دي 
چي د اسلام له خپرېدو وروسته په پښتنو کي د عربي 
عناصرو منحلېدل یې ښه مشال کېدلای سي . دغو عناصرو 
چي اوس د پښتنو ستانه دي . خپله ژبه او کلتور سره له 
دې چي د مذهڼي تقدس ملاتړ هم ورسره ملگری و . له لاسه 
ورکړئ دئ . په کندهار کي یو شمېرسپېڅلي پښتانه همدا 
نن ځانونه ( تاجك ) بولي او ځيني يې ( بلوڅ ) . خونه د 
یوه تاجکي زده نه دبل بلوڅي او نه یې راشه درشه د تاجك 
و بلوڅ ده . : 
کله چي څوك په پښتنو کي د « وصل » عمليه گوري نو 
ويني چي یو وخت هفتليان ‏ اپتلان ددې سيمي له بومي 
اوسېدونکو ( پکتهانو ) سره یو ځای سوي او ( ابدالیان و 
غلجيان ) ترې جوړ سوي دي (۹ ) بل وخت د سامی توکم 
ځینو قبیلو خپله بقا له پښتنوسره په یوځای کېدلو کي 
موندلې ده او ځانونه یې پکښې منحل کړي دي او بل وخت 


7۹ 
بیا د منځنۍ اسیا د پراخو سیمو اوسېدونکو ساکانو خپل 
هر څه له خپلو کاونډيو پکتهانو سره گډ کړي دي . د 
همدغو طبیعي عمليود څېړلو په نتیجه کي ننیو پوهانو 
داسي انگېرلي چي د پښتني ټولني د جوړښت مهم توکي 
( سلیمانيان . ساکان او سامنيان ) دي ( ٠١١‏ )د سړې 
سینې خبره داده چي ددې ټولو عناصرو نخښي د پښتنو په 
سره یو موټي ترکیب کي موندل کېدلای سي .ونو کتابو 
او د هغو په پیروۍ ځینو ننيو څېړونکو چي ددغه ادغام او 
وصل ځيني نخښي په پښتنو کي موندلي دي . ددې پر ځای 
چي د وصل د عملیې څرنگوالی دي یې څېړلئ وي . ټول 
پښتانه یې هغو ته منسوب کړي دي . همدا علت دی چي 
ځینو څېړونکو پښتانه بني اسرایيل بللي .ینو تاتار او 

ځينو منگولیان و .... 

د « وصل » له طبیحي عملیې څخه د سياسي واکداریو 
او ملاحظاتو په گټه ناروا استفادې هم سوي دي او ددې 
پرځای چي دغه عملیې ته د يوې عیني او عادي واقعې په 
توگه کتل سوي وای » د یوه قوم د تذليل او د بل د تجليل 
له پاره کار ترې اخیستل سوی دی . ( ١١‏ ) 


٧ 


مورته منسوب قومونه تر نورو لرغوني دي : 

شرقي ملتونه د قومي لرغؤنتوب مسالې ته اهمیت ورکوي . 
په دې بحث کي له لرغونتوب څخه. زما هدف دانه دئ چي 
گویا لرغوني قومونه پر نالرغونو لوړ دي یا دا د قومونو له 
پاره یو امتيازدئ د بشري انکشاف يوه غیر ارادي 
عمليه ده چي ځيني انساني ټولۍ وړاندي او ځيني وروسته ‏ 
دقوم درجې ته ورسېږي .زا مقصد د ځینو هغو تاریخي 
حقایقو بیانول دي چي په پخوانیو کتابو کي له پامه اچول 
سوي وه . له دغو تاريخي حقايقو څخه يو هم د مورني 
اصالت په دوران کي د قبيلو او قومونو منځ ته راتگ او د 
مؤر نامه ته دهغو منسوبېدل دي . 

د نړۍ په تاریخ کي داسي شواهد موندلای سو چي 
دځینو بشري ټولیو جوړښت د مور په نامه پيل سوي وي او 
د نامه ریښه یې د میندو له نومو سره تړلې وي . دا دبشري 
انکشاف او تکامل هغه پړاو دئ چي د ټولني د اقتصادي او 
ټولنیزو چارو په سرته رسولو او پرمختيا کي د ښځو رول تر 
نارینه زیات وي . کله چي د اقتصادي او اجتماعي ودې له 
امله په ټولنه کي د نارینه غلبه ټيتگه سوه . دلته نودنسب 
نوم هم د مور له نامه رابېل او په پلار پوري وتړل سو . 

په پښتنو کوچيانوکي نن ورځ لا هم د ورځنيو چارو په 
ټر رگول رک« ښنظر لکښ ترهاوشه »بر دئ . « څډږ 
بارول او اړول . د مېږو پالنه و روزنه . د غوړو و کوچو او 
وړيو تولیدول او د کوچياني ژوند نوري اړوندي چاري د 


٧ی‎ 


ښځو مسولیتونه او وظایف دي . د بشري وطبیعي حوادثو په 
وړاندي د قبيلې دفاع د ناریته وو وجایب دي . په پښتني 
قبيلو کي چي ځيني یې د مور یا ښځو نامه ته منسوبي دي 
. ددې حقيقت ښکارندوی دي چي گويا ددغو قبيلو د 
جوړښت پيلامه د بشري تکامل په هغه دوره اړه لري چي په 
هغې کي د مور یا ښځي نقش تر پلار یا نارینه زیات و . له 
قراینو څخه داسي ښکاري چي ددغو قبيلو نومونه د اسلام 
دمقدس دين تر راتگ ډېر وړاندي په لرغونو زمانو کي 
وضع سوي دي خو د نامه توضيح و تحليل او پر هغو باندي 
د نتایجو بنا کول يې په هغه دوران کي سرته رسېدلي دي 
چي په ټولنه کي د تارینه بابايي (غلبه ) ټينگه وه . دا 
دغسي غلبې په وخت کي د ښخي د موقف د ټیټېدلو له 
پاره هر راز جواز سته أو دغه علت دی چي.د مور نامه ته 
منسوبو قبيلو د توهین وسپکاوۍ ډېري څپېړي خوړلي دي . 
ددې انتساب اغېزه دومره ستره ده چي د پښتو نومیالی 
شاعر خوشحال خټك ( ٠٠۰١ ١۰۲١‏ هق ) له خپلي 
ځانۍ . دبدبې . علمي سویې سره سره ځان حقیر گڼي ځکه . 
چي قبيله یې ( سباکۍ انا ) ته منسوبه بلل سوې ډه . دی ' 
وايي : 
که د واړو پښتنو راته تسلیم دی 
زه خوبيا د سباکۍ انا خښتك یم 

په پښتنو کي له متیزیو پرته نور خبلونه هم سته چي د 

ښځو نامه ته منسوب دي . د خښي ابن کند ابن خرښبون په 


لی 


اولاده کي د کمال نامي دوې ښځي وي چي دواړوته 
يې( انۍ ) ويل . مشره انۍ او کشره انۍ . د یوسفزیو دوه 
مشهور خېلونه مشرانزي او کشرانزي همدې دوو ښځو ته 
منسوب دي ( ٢١‏ ) په ملېزي کي د اکلرزيو دوه ښاخه 
(راتي وې اد ګورا )د سیتندو په ناخه ( واټی ارګوزا ) 
مشهور دي ( راڼي زي په اتمانخېلو گډيږي ) . د ارېدیو 
زخه خبل ( زخۍ انا ) ته امنسوب دي . ( ٩ ) ٣١‏ 

په پښتني قبيلو کي 'د لرغونیت اندازه د دوی د نومونو 
له څرنگوالي څخه هم اټکلېدلای سي . استاد نومیالی هغه 
قومونه چي د نامه « له کلماتو څخه یې هیڅ تاريخي دلالت 
نه راوزي » د جامد قبيلوي نوم او هغه چي د نامه له 
کلماتو څخه يې « د نسبي سلسلې تاريخي دلالت ... 
.څرگندېږي » د مشتق قبيلوي نوم په نامصه پبللي دي . 
٣۴ (‏ ) په جامد نومو کي کاکړ . هوتك . ځاځي . ماکو . 
اندړ . وردگ او نور راتلای سي او په مشتق نومو کي 
محمد زي . علي خېل . احمد زي او نور يادولای سو . د 
جامدو نومو قومونه تر مشتقو لرغوني دي . ژبيی دليل یې 
داډئ چي په نامه کي یې داسلامي نومو او عربي ژبي اغېزه 
نه لیدله کېږي او « دټولنپوهني له پلوه یې دليل دادی چي 
دادهغي دورې نسبي نومونه دي چي هغه وخت لا د ميراث 
موسسه نه ده غښتلې سوې او هیڅ داسي اړتيا نسته چي 
خلك د ( زي ) او ( خېل ) غوندي مشتقي لاحقې په خپلو 
نسبي نومونوکي زياتي کړي او د پلار دخوا تناسلي رابطه د 


۳ 
میراث په خاطر ژوندۍ وساتي . » 
خلجي او غلجي : 

له دريمي او څلرمي هجري پېړۍ راپه هيسته په 
زياترو ليکلو اثارو کي د « خلجي » په بټه د « غلجي » 
قوم ناسم تلفظ او لیکنه لیدل کېږي . او ددغه ناسم تلفظ 
پر بنسټ ددغه قوم په باب داسي نظريات څرگند سوي دي 
چي گویا « خلجيان » له لویه سره تورکی الاصل قبايیل دي 
اوزابلستان ته تر لېږدېدلو وروسته يې '. ددغه ځای له 
اوسېدونکو سره د گډ ژوند په نتیجه کي خپله ژبه و کلتور 
له لاسه ورکړئ او « غلجيان » سوي دي . خلجيانو د 
اوومي پېړۍ له پيل څخه په هندوستان کي درنه امپراتوري 
جوړه کړې وه چي څه دپاسه درې نيم سوه کاله يې دوام 
موندلئ و . ددغه درنې پاچهۍ په باب کورنيو او بهرنیو 
څېړوتګو ښایسته ډېر ي لیکني کړي دي او په ځینو کي یې 
ددوی تورکي والي ته اشارې هم سته . زموږ مشرانو 
لیکوالو پخپلو مستندو څېړنو مره دا څبره سچينه کن ږې 
ده چي « خلجيان » او « غلجيان » يوقوم او د تورکي 
والي نسبت یې ناسم دی . زه به په دې برخه کي د ارواښاد 
علامه عبدالحي حبيبي د هغي څېړني لنډېزاو ترجمه تیمنا 
رانقل کړم چي زما سره یې همدا اوس انگرېزي متن سته 
او« 1305ھ 6 1۱66 » نومېږي ( ۱۵ ). ترکومه ځايه 


چې ماته معلومه ده ارواښاد علامه په دې برخه کي د 
« آصل خليجیبان افغاتۍ ‏ رفع اشتباه دربارة ایشیا » په 


۴ 


تامه یوه څېړنه لري چي په ۱۳۴۹ ش کال په تهران کي حاپ 
سوې ده . (۱۶ ) دغه رازیې په (پښتو و لويکان غرتنه ) 
او( دپښتوادبياتو تاریځ- دوهم ټوك ) کي هم پر دغه 
موضوع باندي روڼا اچولې ده . 

ارواښاد علامه عبدالحی حبيبي په نوموړې مقاله کي 
ليکي « په ۱٢۹٩١‏ م کال د انډين هسټري کانگرس په 
غونډه کي یوه ویناوال څرگنده کړه چي خلجيان تورکان نه وه 
دده څېړنه د کانگرس په خپرونو کي چاپ سوې هم وه و 
ده دمخه اډوارډ توماس ( 11101085 84/۵۳6 ) پخپله 
م-تقاله کي چي ( د ډیلي د پښتنو پاچهانو پېښليك ) 
نومېږي او په ۱۸۷١‏ م کي یې په لندن کي خپره کړې وه » 
لی رچي له ٧٧٩١‏ م څخه تر ۲۵317 مر پپورې د وطانې 
سلطاتان افغان پښتانه پاچهان وو . سر ول زلي هیگ 
٧۷٥٧٧٧٩١۱ ٧ 11318 (‏ 5۱۶ ) هم د کمبرج هسټري اف انډیا په 
دريم وك چاپ  ۱۹۲١‏ م کي د ( تورك و افغانان په 
هندوستان کي ) تر نامه لاندي ویلي چي خلجیان افغانانو 
ته منسوب دي . او زياتوي چي دوی هغه تورکان وو چي 
افغانی دره و عاات يې اخيستي و اود افغاکستتان د 
گرمسېر په سیمه کي اوسېدل . » ( ٧١‏ ) ارواښاد د طبقات 
ناصري د مولف قاضی منهاج سراج له خولې وايي « له ۶۰۰ 
هجري را وروسته څه دپاسه پنځلسو سترو خلجیو واکمتانو 
پر هندوستان واکمني چلوله او په شمالي هند او د بنگال د 
شمال په لوړو سي موکي يې خراسانی او اسلامي ثقافت 


۵ اکسشسيييييیمټسمچسسه 
خپراوه . خلجيان یو ځل بيا له ۶۸۹ څخه تر ۷۲۰ هق 
پوري د ډيلي واکمنان سول . دا واکمنان د افغانستان 
غلجيان وو . » 

ارواښاد حبيبي د محمد قاسم فرشته هغه حکم ته د 
شك په سترگه گوري چي د طبقات اکبري د مولف نظام الدین 
احمد بخشي هروي له خولې یې بيان کړی او ویلي یې دي 
چي خلجيان د چنگېزخان د زوم خلیج خان ( قلیچ خان-م . 
هه ) اولاده ده . او ليکي » له تاريخي اسنادو څخه 
څرگندېږي چي خلجيان يا غلجيان تر چنگېز درې پېړۍ 
وړاندي په زابلستان کي اوسېدل . د حدودالعالم ناڅرگند 
مولف په ٧۷٣‏ ه کي وايي چي په غزنه او شاوخوا کي يې 
8٣‏ دخلج ترګان ( 1۵7۵۸٤ ٧۶ ٨‏ ) اوسي . دوی کوچي 
خلك دي او د پسو ډېري رمې لري . د خلج ددغو ترکانو یو 
زیات شمېر په بلخ . تخارستان او گوزگاتان کي هم لیدل 
سوي دي ... منهاج سراج یوځل بيا ثابتوي چي خلجيانو تر 
چنگېز او د هغه تر زوم ډېر دمخه پر هندوستان باندي 
. واکمني کوله او د امپراتورۍ حدود يې د شمالي بنگال تر 
لوړو سیمو پوري رسېدل . دده دکتاب شلم فصل په بشپړه 
توگه ددغو خلکو بيان ته وقف سوی دئ . دی زیاتوي چي 
خلجيان غزئي ته نیژدې . په گرمسېر او غور کي اوسېدل . 
مگر ددوی د تورکوالي په باب يې هیڅ نه دي ويلي . له 
بلي خوا دی نور تورکي واکمنان په واضح ډول د تورك 
'ولاده بولی .» 


۷۶ 
ارواښاد حبیبي زياتوي « خلج چي د خطاطانر له خوا د خلی 
په شکل اړول سو دی . د ( حدودالعالم ) تر ترتیبولو ډېر 
وړاندي د جغرافيه لیکونکز په منځ کي يوه ښه پېژندل سوې 
کلمه وه . ابن خردادبه ( ٣٣۴ - ٣٣٢٢‏ هم )هم د ( خلجيه 
) په باب ږغېږي . دي داخبره مني چي د خلج ( 1٥‏ 
او خلخ ( صسللهل1 ) ترمنځ توپیر سته او ورپسې زياتوي : 
د خرلخ ( خلخ ) د ژمي د موسم تورکي اوسېدونکي 
طراز ( 7:42 ) ته نیژدې دي . دوی ته ور څرمه د خلج 
( خلجيه ) څړځایونه پراته دي . دغه بیان ثابتوي چي دهغه 
وخت د خلج کوچي قبايل له نني عادت سره سم دکال په 
ساړه موسم کي تودو سیموته لېږدېدېدل . ابن خرداذبه دغه 
سیمي جرميه بللي دي ( بلاذري او متهاج سراج يې جروم 
بولي ) . ابن خرداذبه ليکي چي ددوی ژمني څړځايونه د 
أاکسوس سیند پر دې غاړه پراته دي . ځيني کوچي قبايل 
اوس هم دغو سیمو ته څي . » 
علامه حبيبي د يوه بل جغرافيه لیکونکي . ابراهیم 
ابن محمد اصطخري ( ۰ ھ حدود ) له خولې لیکي : 
« خلج د اتراکو یوه څانگه ( ۳180 ) ده . ( اتراك په غالب 
گومان سره د ترك ۳۵٣٥‏ جمع ده ) ( ٨۸‏ ) ... دوی د 
پسو نو لويي رمې لري او ژبه و پوښاك يې تورکو ته ورته 
دي . » علامه زياتوي چي خلج و افغان تل یوځای سره ياد 
سوي او ددوی سیمه . ریښه او نژاد هم مشترك ښودل سوئ 
دئ . د عبدالجبار عتبی زوی ابوتصر محمد ( ۴۱۴ ه ) د 


٧۷ 
سبکتگین د فتوحاتو په ترڅ کي ليکي « افغان او خلج د‎ 
» سبکتگین امر ومانه او اکشرا دده له لښکرو سره مله وو.‎ 
ابن الاثیر هم دغه پېښه په عین شکل بيان کړې ده . علامه‎ 
حبيبي پخپله مقاله کي داهم وايي « په دې ډول خلجيان‎ . 
او غشلجيان د هغو تورکانو يا (اغز ) اولاده نه ده چي په‎ 
اسلامي دوره کي خراسان ته راغلي دي » بلکي د آرین نژاد‎ 
هغه هفتالیتس دي چي د سپینو هونانو په نامه مشهور او‎ 
په تخارستان او زابل کي اوسېدل . ددوی اخلاف د زابل‎ 
اوسني غلجي قبايل ( کوچي  کوشي ) دي . » ازواښاد‎ 
علامه وروسته د غلجي . د بدخشان د سيمي په ژبه کي د‎ 
غرچه کلمات څېړي او په دري ادب کي د هغو‎  هچلغ‎ 
لرغوني مشثالونه راوړي او ورپسي زياتوي « محمد کاشغري‎ 
ه ) چي پخپله هم تورك و » وايي : په ترکمنو‎ ۴۶۶ ( 
غزانو کي څلېرویشت قبيلې سته خو دوې خلجيه قبيلې چي‎ 
د تورکانو په شان ښکاري . تورك نه دي . دغه تورکي‎ 
تاریخ پوه له تورکو سره دخلج دنامه له گډولو څخه ډه کوي‎ 
متهاج سراج چي د خراسان اوسېدونکی او ددغي سيمي‎ ... 
او دغه زاز په هند کي د تورکي واکمنانوپه چازو ښه پوره‎ 
خبردئ . تل تورکان د تورك په نامه او خلجيه د خلجياڼو په‎ 
) نامه يادوي . » هندوستانی مورخ ضيا برتي( ۷۵۸ ه‎ 
پخپل کتاب تاریخ فيروزشاهي په یره بېل فصل کي وايي‎ 
د.... ګلله چي مل جلال الديئ غلجنی د يلۍ پر نخت‎ 
کښېنوست . پر خلکو درته تمامه سوه . ځکه چي خلجيان‎ 


۷۸ 


تورګان نه وو . » ارواښاد لوی استاد حبيبي وروسته د 
خوشحال ځان هغه بیت راوړي چي د هند په پاچهانو کي یې 
سلطان جلال الدین « د ولایت غلجی » بللی دی 

بيا سلطان جلال الدین پر سریر کښېناست 

چي پسکه اصل کي غلجی د ولایت و 
( پښتنو د خیبر په هاخوا سیمه د ولایت په نامه بلله . ) او 
ورپسې د تورك او ترك د دوو کلمو ترمنځ د اشتباه موضوع 
څېړي او ليکي. : « خلجيان پښتو ویونکي ترك ( 18:46 ) 
وو ته تورك ( 10) . ددغو دوو کلمو ترمنځ مغالطه د 
اسلامي دورې له پیل څخه را شروع سوه . ‌« اي 

لکه لوی استاد چي اشاره کړې . زما په نظر هم 
څرنگه چي په عربي الفبې کي ( 1٥:٥‏ ) او ( 101 ) دواړه 
د ( ترك ) په شکل لیکل کېږي . د اعراب نه شته والي 
ددغو دوو کلمو تر منځ مغالطه پېښه کړې ده . او ورپسې 
نو د خلجيانو د تورك والي خبري رامنځ ته سوي دي . د 
لوی استاد دلیکتي له مخي « د بکران زوی محمد په ۶۰۰ 
هجري قمري کي لیکي « ترك ( 7۵٥65‏ ) خلجيان له خلغ 
( 6 ۵ ) څخه زابلستان ته وکوچېدل . دوی د غزنین 
په اوارو دښتو کي ميشته سول . د تودې هوا له امله يې 
رنگونه واوښتل . ژبه یې هم بدله سوه .... » 

پورتنی رانقل سوی روایت د محمد بن نجیب بکران 
دی چي په پخل اثر جهان نامه کي يې راوړی دی . جهان 
ناه یې په ۶۰۵ هجري کي کښلې ده . ( ۱٩۹‏ )د جهان 


٩۹ 


نامې دغه روایت د ځینو افغاني څېړونکو پر لیکنو هم اثر 
کړئ دئ چا یې په تایید چایې په تردید کي لیکني کړي دي 
له هغو څخه یو هم ارواښاد میر محمد صدیق فرهنگ دی . 
نوموړی پخپل وروستي کتاب ( افغانستان در پنج قرن 
اخیر ) د غلجیو په بحث کي ليکي « يك تعداد ازایشان 
( پشتونها - م . هوتك ) درسدة دوازدهم ميلادی در جزء 
اردوی سلطان محمد غوری به آن سرزمین ( هند - هوتك ) 
داخل شده در آنجا اقامت اختيار نمودند » . او ورپسې 
زياتوي « دراین زمان یکی از سران ایشان بنام جلال الدین 
در سال ۱٩۹۰‏ م با لقب فيروزشاه برتخت بادشاهی دهلی 
جلوس نمود و سلسلة را که در تاریخ بنام خلجيان معروف 
است . بنياد تهاد » . ۲٢۰(‏ ) له دې عبارتو څخه داسي 
ښکاري چي د ارواښاد فرهنگ په نظرخلجيان ( پښتانه ) 
دي . د خلجي' کلمې تر تحليل وروسته نوموړی وايي « . 
امابعد درضمن شرح تهاجمات مسلمانان به هند . کلمة 
خلجی ملازم کلم افغان گردید » . تر دې ځايه د ارواښاد 
: فرهنگ خبري ظاهرا سمي ښکاري خو وروسته ډېره ناسمه 
نتيجه ځيني راباسي .دی ليکي : « پس ازسقوط دولت 
خلجی در دهلی و شعبة ديگر آن در مالوه این کلمه در هند 
.از رواج افتاد و په جچای آن درخراسان درقبيله اى پنام غلجو 
ظهور کرد که یکی ازشاخه های مهم ملت پشتون يا افغان 
بود ١٢ ( .٠‏ ) (پرکلماتوتاکید زما دی : م . هوتك ) د 
ارواښادفرهنگ په نظر .د غلجي قبيله په هند کي د 


.۸ 
خلجيانو د سلطنت تر ړنگېدو وروسته ( ۱۳۱۶ م ) په 
خراسان ! کي منځ ته راغلې ده . وروسته نو نوموړی 
مر سسوم د غلجيو د نامه په باب د ( غلزوی ) 
افسانوي وجه تسميه رانقلوي او ليکي « حکایت بالا به 
اغلب احتمال بطور کنایه بيانگر این واقعیت تاریخی است د 
که غلجی ها يك شاخۀة دخيل پ پشتون ها می باشند يعغنی 
شاخه ای که در بدو امر جزء ملت دېگر بوده اما دراثر 
اميزش باپشتونها زبان و رسوم آنها را فراگفته و درآن 
جذب شده است » .( ۲٢‏ ) ( پر کلماتوتاکيد بيا زما دی . 
م . هوټك ) د نقل پر وروستۍ برخه باندي د محمد بن 
نجيب بکران د جهان نامې اغېزه پرته ده . خو داچي د 
غلجيو ( دخیلوالی ) يې یو تاریخي واقعیت بللئ او په 
لومړي سر کي يې دا قبيله د یوه بل ملت جزء بللې ده په 
يوڅه شننه ارزي . دی وايي د غلجيو قبيله د خلجيانو د 
دولت تر سقوط وروسته په ئسسراسان کي منځ ته 
راغله . لسه ( خراسان ) څخه دده مطلب د غزني شاوخوا 
سيمي دي ځکه دې خبري ته يې په ۶۴ مخ کي هم اشاره 
کړې ده .ګگويا د خلجيو خلجیو د سلطنت د ړنگېدو پر وخت د 
خرمفادا ومخواضص وښردږ. وشار له 
هغو سره تر گډون وروسته د هغوی ژبه او دودونه زده کړل 
او په هغوی کي جذب سول . پوښتنه داده چي په دغه ولس 
کي د پښتون قام کومي قبيلې موجودي وې ؟ ددغي 
پوښتني ځواب زموږ یوه درانه استاد دوکتور حبيب الله تږي 


۸١ 
ورکړئ دی چي وروسته به يې ولولئ . ارواښاد فزهنگ‎ 
. تاریخي حقایق د کلماتوپه پوښ کي سره ژوولي او تحریف‎ 
کړي دي . حقيقت دادی چي د هند خلجي واکمنان همدغه‎ 
شلجي پنسشدانه وه چې له خپلي پلرنۍ سيمي ( ني‎ 
افغانستان ) څخه هند ته تللي او هورې یې درنه پاچهي‎ 
.جوړه کړې وه .نه داچي غلجي پښتانه د خلجيانو تر‎ 
سلطنت وروسته په خراسان کي منځ ته راغلل . ماته داسي‎ 
څرگنده سوه چي ارواښاد فرهنگ د خلجیو او غلجيو ترمنځ‎ 
د تساوی نخښه ایښې اومنلې یې ده خو و دغه مساوات ته‎ 
يې معکوسه معادله تړلې ده او همدغه ځای دی چي‎ 
لوستونکي د پښتنوپه باب دده پر خلوص نیت باندي شکمن‎ 
لکه وړاندي چي مو اشاره ورته وکړه د جهان نامې‎ 

هغه حکم ته چي وايي« خلجيان اصلا تورکان وو زابلستان 
ته ولېږدېدل . هلته ميشته شول او خپله ژبه او عادات یې 
هېرکړل . دزابلستان دخلکو ژبه او عادات یې کسب کړل او 
پښتانه غلجيان ترې جوړ شول ». ښاغلي پوهاندتږي 
صاحب ډېره معقول اوپ رک ای ځواب ورکړی دی . دی 
ليکي : » .. د څلجيانودمهاجرت اوپه زابلستان کي د آ 
هغوی د منحلېدو پېښه . طبعا ء له ۶۵۰ هجري ته 
پخواشوې ده . ( ځکه جهان نامه په همدې کال ليکل سوې 
ده . هوتك ) د جهان نامې له متن ته داهم په صراحت 
ښکاري چي ددغو مهاجرو څېره او ژبه دجهان نامې د 


۸٢ 


لیکني له وخت نه پخوا بدله شوې او ژبه یې هم له دې نه 
وړاندي بله شوې وه .. که څُوك د جهان نامې خبره مني 
هغه به ضرور دا هم مني چي ترك خلجيان د شپږمي پېړۍ له 
اواخرو نه ډېر پخوا زابلستان ته لېږدېدلي دي ...او کوم 
څېړونکي چي وايي ترکي خاجيان د زابلستان په ځايي 
خلکو منحل شوي او په نهایت کي په پښتنو غلجيانو بدل 
شوي دي هغوی په حقيقت کي داخبره تصديقوي چي لږترلږه 
د دوهمي او دریمي هجري پېړۍ په حدودو کي د زابلستان 
څابی اوسېدونکي پښتانته ور له یل خرا بي سه 
کسان ) وايي چي پښتنو په ۱۴ او ۱۵ پېړۍ کي د غزني 
سطح مرتفع اشغال کړه .» پوهاند تږئق صاحب ددغو دوو 
خبرو تر بيانولو وروسته وايي « له دې دوو خبرونه يوه 
هرومرو غلطه ده . خوداچي کومه يې غلطه ده ؟ ددې 
سپینول هغه چا ته ورپه غاړه دي چي وايي ترك خلجيان ذ 
زابلستان په ځايي خلکو کي منحل شوي او پښتانه غلځيان 
ترې جوړ شوي دي ٣۳ ( «٠.‏ ) 
لر بي ېر یه تار تله ته بل بې بېر نی 

زماپه نظرد پښتتو د اصل ونسب د هغوی د قبيلواو 
قومونو او دغه راز د هغوی د روايتي شجرو په باب د 
وروستيو کلونو څېړنو چي زما لیکنه يې يوه کړۍ ده . 
دغوڅو موضوعگانو ته د پای ټکي ایښي دي : : 

د پښتنو د سامیت نظريه پر علمي اساس ولاړه نظربه نه 
ده . پښتانه اریایی الاصل قوم دئ . که د سامي نژاد ځيني 


۸٣۳٣ 
گروپونه او افراد د تاريخ په بېلابېلو پړاوونو کي ورسره‎ 
. یوځای سوي او پکښې منحل سوي وي . وي به‎ 

له قیس عبدالرشید سره د پښتنو تړل افساتوي روایت دی 
او دمنلو نه دئ . په روايتي شجرو کي چي د ( کیس ) 
کومه يادونه سوې ده هغه باید له کسي غر . کاسي قوم او 
په غور کي په دغه نامه د يوې درې له موجودیت سره په 
ارتباط کي مطالعه سي » نه دا چي له هغه څخه د يوه 
عبراني نوم په توگه د پښتنو د بني اسرایيلیت د توجيه له 
پاره کار واخيستل سي . 

اد غلجيو دنامه په باب جوړه سوې اقسانه ته د منلو وړ 
ده . نه د تکرارولو . 

خلجي او غلجي د يوه قوم دوه نوموته دي اوسره پېلول 
يې نه د منلو وړدي » ته د تکرارولو . 

پښتون . افغان . پټان . روهيله د يوه ايتنيکي واحد 
بېلابېل نومونه دي چي افغان يې اوس په پراځه معنی د 
افغانستان د ټولو اتباعو د ملي هویت له پاره منل سوی دی 
او پر پښتنو سربېره تور ټول هغه قومونه چي د افغانستان په 
جغرافيوي او سياسي قلمرو کي اوسي . د افغان په نامه 
يادېږي . 


.پښتانه يوازي د بېټ » سړه بن او غرغښت اولاده نه ده . 
په پښتنوکي ځيني دومره لوی قومونه سته چي په يوازي سر 
ددغو درو واړو نيکونو تر مجموعي اولاد زیات بلل کېږي 
چي.موږ یې مصداق په ( پورته اسمان . کښته سلیمان ) یا 


: ۸۴ 

( چي پيدا دي گدانه کړه . نودي څله پښتانه کړه ؟) متل 
وشمه خبرو کي وینو . 

د پښتنو ژبه ( پښتو ) د هندواروپايي ژبو له شرقي 
ښاخه د اوستا په گروپ پوري تړلې ده . ,: 

دا موضوعات اوس د یوه داسي حقيقت په توگه منل 
سوي دي چي د ختیځ او لويدیځ پوهان ورباندي متفق الرایه 
دي او د تردید ټکی پکښې نه ویني . 
د څلرم څپرکي لمنلیکونه 

١(‏ ) د فاضل استاد پوهاند رشاد په عقيده دغه نوم « په 
راوروسته کي حسین سوی دی . اوسوني ( )15/106٥‏ په 
مونث صورت په سانسکریټ کي هغه لومړي ستوري ته 
وايي چي د سپوږمۍ په مدار کي واقع دئ او د سپوږمۍ 
لومړي مزله ته هم وايي »( وگورئ : لودي پښتانه ‏ د 
عبدالشکور رشاد لیکنه ٣‏ مغ اوله حاشيه ‏ کابل ے 
۴7 ئش ) 


٢ (‏ ) ددغي افساني تکرارول پر ځینو خواخوږو پښتنو ښه 
ته لگېږي . ماچي په ډېوه مجله کي په دې باب لیکني 
کولې ( ۱۹۹۵ - ۱۹۹۶ م ) ښاغلي قدرت الله حداد خپله 
ناخوښي د همدې مجلې د دریم کال په شپږمه گڼه کي 
وښووله . زه له دغو خواخوږو څخه بخښنه غواړم خو په دې 
بحث کي مجبور يم چي افسانه یو وار بيا تکرارکړم ځکه له 
تکرار پرته يې نقد ول بې ربطه کېږي . 

٣ (‏ ) هروی ‏ تعمت الله مخزن افغاني ‏ اردو ژباړه - 


۸۵ 


۵ مخ - 

( ۴ ) تاریخ سلطانی ‏ ۶۹ مغ 

( ۵ ) حيات افغاني ‏ پښتو ژباړه ‏ د تعليقات برخه ‏ د 
پوهاند رشاد صاحب په قلم . 

( ۶ ) کهزاد- احمدعلی ‏ افغانستان در شاهنامه  ٨۲۸۶‏ 
٩‏ مخونه ‏ کابل ‏ ۱۳۵۵ ش 

۷٧ (‏ )هماغه اثر ٨۸۷‏ مخ 

۸٨ (‏ ) نومیالی ‏ محمد انور - د پښتنو د ټولنیز تاریځ 
مبادي - ۳۰ مخ مسکو  ۱٩٩١‏ م . 

( ۹ ه1 00700430073 5 

- ۶ پښتانه څوك دي ؟‎  تسود‎  یراونیش‎ ) ٠١( 
پېښور - ۱۹۹۸ م‎  هنوخم‎ 

١١ (‏ ) د ه اصل و وصل » په برخه کي چي ما په ډېوه 
مجله کي کوم استنتاجونه بيان کړي دي » پر هغو مي نوې 
کتنه کړې ده چي تاسي وړاندي ولوستل . 

٢١ (‏ ) حافظ ‏ رحمت ځان ‏ خلاصه الانساب ٢١١١-‏ مخ 
پښتو اکیډيمي پېښور یونیورسیټی -۱۹۷۳ م 

٣١ (‏ ) د هجري ياد د مقالو مجموعه  ٨۰١‏ مخ 

(۱۴ ) نوميالۍ ‏ دپښتنو د ټولنیز تاريح مبادي ‏ ۴۷ مخ 
( ۱۵ ) ددغي لیکني کاپي ماته ښاغلي سليمي کندهاري 
راکړې ده چي ورڅخه ممنون يم . 

(۱۶ ) خپل ‏ هارون ‏ آفریده های مهجور علامه حبیبی - 
۲ مخ کابل ‏ ۱۳۶۷ ش 


۸۶ 


٧١ (‏ ) تر دې وروسته چي د خلجيانو په باب د ارواښاد 
حبيبي خبره رانقلېږي . لوستونکي دي پوه وي دا دهغي 
مقالې محتویات دي چي وړاندي مي ياده کړه . 

( ۱۸ ) د عربی ژبي د اصولو له » حي اتراك د افلاك پر 
وزن د ترك ( د لومړي او دوهم په زور ) جمع کېدلای سي . 
٩۹ (‏ ) تږی ‏ دوکتور حبيب الله پښتانه  ۸٨‏ مخ - 
پېښور - ۱۹٩١‏ م 

٨‏ ) فرهنگ ‏ میرمحمدصديق ‏ افغانستان درينج قرن 
اخیر ‏ اول جلد - ۳۷ - ۳۸ مخونه 

٣٢ () ۳٢ (‏ ) هماغه اثر - ۳۸ مخ 

٧٢ (‏ ) تږی ‏ پوهاند دوکتور حبيبه الله پښتانه - -٨٨‏ 
۴ مخونه 


121001756 
۸:60 
11611 ٧٥0117 71 


لتا 
۷۱٥13701030 ٠5٥٥٥٥ 5‏ 


د افغانستان د کلتوري ودې ټولنه - جرمني 
۷2٨21١ 2108 ۴018021806 156‏ 


۷ الا أل۱٧٧ ۸٨611۸015611٣۸0‏ 
د خپرونو لړر ٧۷‏ ) 


